

இடறல்கள்

அவற்றை ஏற்றுக்கொள்ளாதீர்கள்



ஆசிஷ் ராய்ச்சூர்

இந்தப் புத்தகம் இலவசமாக மட்டுமே விநியோகிக்கப்பட வேண்டும்

ஆல் பீப்பிள் சர்ச் & வேர்ல்டு அவுட் ரீச் ஊழியத்தால் அச்சிடப்பட்டு

விநியோகிக்கப்பட்டது, பெங்களூர், இந்தியா.

தற்போதைய பதிப்பு: 2023

தகவல் தொடர்புக்கு

All Peoples Church & World Outreach,
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

Phone: +91-80-25452617

Email: bookrequest@apcwo.org

Website: apcwo.org

மேற்கோள் குறிப்பிடப்படாத, அனைத்து வேதாகம மேற்கோள்களும் பரிசுத்த வேதாகமத்திலிருந்து எடுக்கப்பட்டவை. 1982ல் தாமஸ் நெல்சன் Inc., என்பவரால் © காப்புரிமை பெறப்பட்டது. அனுமதியோடு பயன்படுத்தப்பட்டது. அனைத்து உரிமைகளும் பாதுகாக்கப்பட்டுள்ளது.

நிதி பங்குதாரர்கள்

ஆல் பீப்பிள் சர்ச்சின் உறுப்பினர்கள், பங்குதாரர்கள் மற்றும் நண்பர்களின் நிதியுதவியின் மூலம் இந்த வெளியீட்டை இலவசமாக விநியோகிப்பது சாத்தியமாகிறது. இந்த இலவச வெளியீட்டின் மூலம் நீங்கள் பலனடைந்திருந்தால், ஆல் பீப்பிள் சர்ச்சிலிருந்து இலவச வெளியீடுகளை அச்சடித்து விநியோகிக்க உதவும்படி நிதியுதவி அளிக்க உங்களை ஊக்குவிக்கிறோம். தயவுசெய்து apcwo.org/give என்ற வலைதளத்திற்குச் சென்று பார்க்கவும் அல்லது உங்கள் பங்களிப்பை எவ்வாறு வழங்குவது என்பதைப் பற்றி இந்தப் புத்தகத்தின் பின்புறத்தில் எழுதப்பட்டுள்ள "ஆல் பீப்பிள் சர்ச்சில் பங்காளராய் இருத்தல்" என்ற பக்கத்தைப் பார்க்கவும். நன்றி!

இலவச பயன்பாடுகள் மற்றும் தொடர்புடைய இணையதளங்கள்

பிரசங்கங்கள்: apcwo.org/sermons | புத்தகங்கள்: apcwo.org/books

திருச்சுப்பை செயலி: apcwo.org/app | வேதாகமக் கல்லூரி: apcbiblecollege.org

மின்வழி கற்றல்: apcbiblecollege.org/learn | ஆலோசனை: chrysalislife.org

இசை: apcmusic.org | ஊழியர்கள் ஐக்கியம்: pamfi.org

ஆல் பீப்பிள் சர்ச் வேர்ல்டு அவுட்ரீச்: apcworldmissions.org

(Tamil - Offenses-Don't Take Them)

இடறல்கள்

அவற்றை ஏற்றுக்கொள்ளாதீர்கள்

பொருளடக்கம்

அறிமுகம்

1. கண்ணி வைத்தல் மற்றும் தவறு செய்யவைத்தல் 1
2. இடறல்கள் வரும் 5
3. நீங்கள்தான் தேர்வு செய்ய வேண்டும் 21
4. மனவருத்தத்துடன் செயல்பட வேண்டாம் 29
5. அன்பு நம்மை விடுவிக்஑ிறது 36

அறிமுகம்

நாம் அனைவரும் நம் வாழ்வில் குற்றஞ்சாட்டப்படுதலின் வலியை உணர்கிறோம். எல்லாவிதமான விஷயங்களும் நமக்கு இடறலை ஏற்படுத்தக்கூடும். சில சமயங்களில் மிகச்சிறிய விஷயங்கள்கூட நம்மைக் குற்றவாளிகளாக்கிவிடும். நாம் காயப்படுத்தப்பட்டதாக உணர்கிறோம். யாரோ ஒருவர் ஏதோ ஒன்றைச் சொல்லிவிட்டதால், அது நம்மை பாதித்துவிட்டது. நாம் ஒரு காரியத்திற்குத் தகுதியானவர்கள் என்று நினைத்த அளவுக்கு வாய்ப்பு, அங்கீகாரம், பதவி உயர்வு ஆகியவை நமக்குக் கிடைக்கவில்லை என்பதால் நாம் புண்படுகிறோம். நாம் காயப்படுத்தப்பட்டதாக உணர ஆரம்பித்த உடனேயே, அது நமக்குள் கிரியை செய்யத் தொடங்குகிறது மற்றும் இறுதியில் நாம் கற்பனை செய்ய முடியாத அளவுக்குப் பல வழிகளில் அது நம்மைப் பாதித்துவிடுகிறது. காயம் ஆறாத மனநிலையிலிருந்து செயல்படும் ஒரு நபர் மிகவும் பகுத்தறிவற்றவராக செயல்படவும், சுபாவத்திற்கு மாறான முறையில் சிந்திக்கவும், பேசவும் மற்றும் நடந்துகொள்ளவும் கூடும். திருச்சபை வாழ்க்கையில், தேவனுடைய ஜனங்கள் மத்தியில் இப்படி நடக்கும்போது, மிகவும் வருத்தமளிக்கும் சில விஷயங்கள் நடப்பதை நாம் காண்கிறோம்—புறணிபேசுதல், வதந்திகள், ஜனங்கள் ஒரு திருச்சபையை விட்டு மற்றொரு திருச்சபைக்குச் செல்லுதல், திருச்சபையில் பிளவுகள், கிறிஸ்தவ தலைவர்கள் ஒருவருக்கொருவர் பிரிந்து இருப்பது ஆகியவற்றைக் காணலாம்; எல்லாவற்றிற்கும் மேலாக, சபை பலவீனமான சரீரமாகக் காணப்படும். எவ்வாறாயினும், குற்றஞ்சாட்டப்படுதலை எவ்வாறு சமாளிப்பது என்பதை நாம் புரிந்துகொண்டால், இதுபோன்ற விஷயங்களைத் தவிர்க்கலாம், மேலும் உள்ளூர் திருச்சபையும் கிறிஸ்துவின் சரீரமும் மிகவும் பலமுள்ளதாக இருக்கும்.

வாழ்க்கையில் நடக்கும் இந்தப் பொதுவான நிகழ்வைப் பற்றி வேதாகமம் என்ன சொல்கிறது? நாம் இடறலடையும்போது, நாம் எவ்வாறு நடந்துகொள்ள வேண்டும்? நாம் இடறலடையும்போது வரும் எதிர்மறை உணர்வுகளை எவ்வாறு அகற்றுவது? இந்த எளிய, சிறிய ஆய்வில், இந்தக் கேள்விகளுக்கான பதில்களைப்

பெறுவோம், மேலும் மனவருத்தமின்றி முற்றிலும் வாழக்
கற்றுக்கொள்வோம்.

எப்பொழுதும் இடறல்களை மேற்கொண்டு வாழுங்கள்.

தேவன்தாமே உங்களை ஆசீர்வதிப்பாராக!
ஆஷிஷ் ராய்ச்சூர்

கண்ணி வைத்தல் மற்றும் தவறு செய்யவைத்தல்

நாம் இடறலடையும்போது, யாரோ ஒருவர் சொன்ன அல்லது செய்த தவறால் நாம் அவமானப்படுகிறோம் மற்றும் புண்படுத்தப்படுகிறோம். இடறலடையும்போது வெவ்வேறு நபர்கள் வெவ்வேறு எதிர்வினைகளை வெளிப்படுத்துவார்கள். சிலர் கோபப்பட்டு பழிவாங்குகிறார்கள். சிலர் அந்த இடத்திலிருந்து விலகி, தொடர்பைத் துண்டிக்கிறார்கள் மற்றும் தூரமாக விலக்கிச் சென்றுவிடுகிறார்கள். சிலர் பெயரைக் கெடுத்தல், இழிவுபடுத்துதல், கெட்ட விஷயங்களைப் பரப்புதல் போன்றவற்றின் மூலம் வேறு வழிகளில் பழிவாங்குகிறார்கள். நாம் அனைவரும் இந்த இடத்திலிருந்து வந்திருக்கிறோம், இவற்றில் ஒன்று அல்லது அதற்கு மேற்பட்ட வழிகளில் எதிர்வினையாற்றியுள்ளோம். நாம் புண்படுத்தப்பட்டிருப்பதால் அவ்வாறு செய்ய நமக்கு உரிமை இருப்பதாக உணர்கிறோம். ஏதோ ஒரு வழியில் பழிவாங்குவது நம்மை நன்றாக உணரவைக்கும் என்றும், நாம் உணர்ந்த வலியைக் குறையப்பண்ணும் என்றும் நாம் நினைக்கிறோம்.

இருப்பினும், இடறலடைதல் பிரச்சனையை வேதாகமக் கண்ணோட்டத்தில் காண முயற்சிப்போம். ஒருவேளை நாம் அப்போது விஷயங்களை வேறு விதத்தில் பார்ப்போம்.

மத்தேயு 16:23

அவரோ திரும்பிப் பேதுருவைப் பார்த்து: எனக்குப் பின்னாகப்போ, சாத்தானே, நீ எனக்கு இடறலாயிருக்கிறாய்; தேவனுக்கு ஏற்றவைகளைச் சிந்தியாமல் மனுஷருக்கு ஏற்றவைகளைச் சிந்திக்கிறாய் என்றார்.

“இடறல்” என்ற வார்த்தை கிரேக்க மொழியில் ‘ஸ்கண்டலன்’ என்று அழைக்கப்படுகிறது; இது இரண்டு விஷயங்களைக் குறிக்கிறது.

- 1) **ஒரு கண்ணி:** இது ஒரு பொறி குச்சியை (ஒரு தூண்டில்) குறிக்கிறது, இது ஒரு கண்ணி பொறியின் தூண்டுதலாகும். பொறியாக செயல்படும் குச்சி ஒன்றை நீங்கள் தொடும்போது (அல்லது தூண்டிலைப் பிடிக்கும்போது) பொறி உங்கள் மீது வந்து விழுகிறது. நீங்கள் சிக்கிக்கொள்கிறீர்கள் (கண்ணியில் சிக்கிக்கொள்கிறீர்கள்).
- 2) **ஒருவரைத் தவறு செய்ய வைப்பது:** தடுமாற்றமடையச் செய்யும் ஒரு கல். இது ஒரு நபரை சிக்கவைத்து, அவரைத் தடுமாறி விழச் செய்யும் கற்பாறையைக் குறிக்கிறது. எனவே, இடறல் உண்டாக்குதல் என்பது ஒரு நபரை சிக்க வைத்து அவரைத் தடுமாறி கீழே விழச் செய்யும் நோக்கம் கொண்ட ஒரு செயலாகும்.

ஒருவரைத் தவறு செய்ய வைக்கவோ அல்லது பாவத்தில் விழ வைக்கவோ இழுப்பதுதான் இடறல் உண்டாக்குதலின் இறுதி முடிவாகும்.

மத்தேயு 16ல் உள்ள இந்தச் சம்பவத்தில், கர்த்தராகிய இயேசுவின் மீது மிகுந்த அக்கறையுடனும், கருத்துடனும் பேதுரு பேசுவதாகத் தோன்றியது. இருப்பினும், இயேசு காரியத்தை வேறுவிதமாகப் பார்த்தார். இயேசு பின்பற்றிக்கொண்டிருந்த தேவனுடைய காரியங்களுக்கு எதிராக, சாத்தான் உதவியாக இருப்பதையும், அவன் பாதிப்பை ஏற்படுத்தும் ஒரு தடையாகவும், கண்ணியாகவும், முட்டுக்கட்டையாகவும் இருப்பதை அவர் கண்டார்.

இடறல் என்பது சாத்தானின் கண்ணி (தூண்டில்) மற்றும் சாத்தானின் தவறு செய்ய வைக்கும் தந்திரம் ஆகும். அது தேவனுடைய திட்டங்களின்படி நாம் முன்னேறிச் செல்லாதபடி நம்மை சிக்க வைப்பதற்கான அல்லது தடுமாறச் செய்வதற்கான சாத்தானின் முயற்சியாகும்.

அடுத்த முறை நீங்கள் புண்படுத்தலுக்கு ஆளாகும்போது, அதுயாரால் ஏற்பட்டது அல்லது எதனால் ஏற்பட்டது என்பதைப் பொருட்படுத்தாமல், ஆவிக்குரிய ரீதியில் இதன் அர்த்தம் என்ன என்பதைப் பற்றி சிந்தியுங்கள். இது தனி நபரால் மட்டுமே

இடறல்கள் அவற்றை ஏற்றுக்கொள்ளாதீர்கள்

ஏற்பட்டது அல்ல. இது சூழ்நிலையைச் சார்ந்ததும் அல்ல. உங்களைப் புண்படுத்தலுக்கு உள்ளாக்கிய நபர் அல்லது உங்களைப் புண்படுத்தலுக்கு உள்ளாக்கிய சூழ்நிலையை விட மிகவும் தீவிரமான விஷயங்களான நாம் அறியாத விஷயங்கள் உள்ளன. இடறல் என்பது ஒரு கண்ணி மற்றும் வழி தவறச் செய்யும் தந்திரமான செயலாகும். நீங்கள் அதில் விழுந்தால், சாத்தான் உங்களை சிக்க வைக்கவோ அல்லது தேவனுடைய திட்டங்களுக்கு நேரான உங்கள் பயணத்தில் உங்களை வழி தவறச் செய்வதற்குத் தூண்டிவிடவோ ஒரு வாய்ப்பைப் பெறுவான்.

உங்கள் வாழ்க்கையில் சாத்தானுக்கு அத்தகைய வாய்ப்பை வழங்க விரும்புகிறீர்களா? நிச்சயமாக விரும்ப மாட்டீர்கள்! இடறலுக்கான காரணத்தையோ அல்லது மூல ஆதாரத்தையோ பொருட்படுத்தாமல், இடறல் அடையும்போது, உங்கள் இருதயத்திலிருந்து அந்த இடறலை அப்புறப்படுத்துவதே உங்களது பதிலாக இருக்க வேண்டும். இடறலுக்கு உங்கள் இருதயத்தில் இடமளிக்கக் கூடாது.

சிந்தனைக்கு



- 1) நீங்கள் இடறலடைந்த அல்லது இடறலடைவதற்கான வாய்ப்பைப் பெற்ற சமீபத்திய நேரத்தைப் சிந்தித்துப் பார்க்கவும்.
- நீங்கள் இடறலடையக் காரணமாய் அமைந்தது எது?
 - நீங்கள் எப்படி உணர்ந்தீர்கள்? உங்களுக்கு இடறல் உண்டானது என்று உங்களுக்கு எப்படித் தெரிந்தது?
 - நீங்கள் என்ன செய்தீர்கள்? நீங்கள் இடறலடைந்தபோது விஷயங்களை எவ்வாறு கையாண்டீர்கள்?
 - மீண்டும் திரும்பிப் பார்க்கையில், இடறலடைந்தபோது நீங்கள் விஷயங்களைக் கையாண்ட விதம் குறித்து மகிழ்ச்சியடைந்தீர்களா? இயேசு மகிமைப்படுத்தப்பட்டாரா? நீங்கள் விஷயங்களை வேறு விதமாகக் கையாண்டிருந்திருக்கலாமா?

- உங்களுக்கு இடறலுண்டாக்கிய நபருடன் (ஏதேனும் மனவருத்தம் இருந்தால்) உங்கள் உறவை மீண்டும் கட்டியெழுப்ப நீங்கள் ஏதாவது செய்ய வேண்டுமா?

2

இடறல்கள் வரும்

இந்த அத்தியாயத்தில், நாம் பொதுவாக எதிர்கொள்ளும் மூன்று வித்தியாசமான இடறல்களைக் கருத்தில்கொள்கிறோம். நிச்சயமாக, இவை மட்டுமே இடறல்கள் அல்ல, மாறாக, இவை மிகவும் பொதுவாக வருபவையாகும்.

- 1) உலகத்திலிருந்து வரும் இடறல்கள்
- 2) எதிர்பாராத விதமாக வரும் இடறல்கள்
- 3) அதிகாரத்தில் இருப்பவர்களால் வரும் இடறல்கள்

விசுவாசிகள் தங்கள் ஆவிக்குரிய வாழ்வில் இடறல்களை எதிர்கொள்வதற்கான மூன்று காரணங்களையும் நாம் கலந்தாலோசிக்கிறோம். இவை குறிப்பாக விசுவாசிகளுக்கு ஏற்படுகிறது.

- 1) தேவனிடத்தில் இடறல்
- 2) இயேசு கிறிஸ்துவின் நிமித்தம் இடறல்
- 3) வார்த்தை மற்றும் ஆவியின் நிமித்தம் இடறல்

பொதுவாக ஏற்படும் இடறலுக்கான மூன்று ஆதாரங்களைப் பார்ப்போம்.

உலகத்திலிருந்து வரும் இடறல்கள்

மத்தேயு 18:6,7

⁶ என்னிடத்தில் விசுவாசமாயிருக்கிற இந்தச் சிறியரில் ஒருவனுக்கு இடறல் உண்டாக்குகிறவன் எவனோ, அவனுடைய கழுத்தில் ஏந்திரக்கல்லைக் கட்டி, சுமுத்திரத்தின் ஆழத்திலே அவனை அமிழ்த்துகிறது அவனுக்கு நலமாயிருக்கும்.

⁷ இடறல்களினிமித்தம் உலகத்துக்கு ஐயோ, இடறல்கள் வருவது அவசியம், ஆனாலும் எந்த மனுஷனால் இடறல் வருகிறதோ, அவனுக்கு ஐயோ!

இடறல் என்ற வார்த்தைக்கான கிரேக்க பதம் 'ஸ்கண்டலன்' என்று முந்தைய அத்தியாயத்தில் நாம் படித்தோம். மத்தேயு 18ல் உள்ள இந்த வசனங்களின் பின்னணியில் உள்ளதைப் போலவே, அவரது "இந்தச் சிறியரில்" (ஒன்றும் அறியாதவர்கள், தாழ்மையானவர்கள்) ஒருவரை, அதாவது, விசுவாசிகளை பாவம் செய்ய வைக்கும் நோக்கம் கொண்டதாகும்.

7வது வசனத்தில் மூன்று விஷயங்கள் கோடிட்டுக் காட்டப்பட்டுள்ளன.

- 1) உலகம் இடறல்களால் நிறைந்துள்ளது.
- 2) இடறல்கள் வரும்.
- 3) இடறல்கள் மக்கள் மூலம் வருகின்றன.

உலகம் இடறல்களால் நிறைந்துள்ளது. எனவேதான், "இடறல்களின் நிமித்தம் உலகிற்கு ஐயோ!" என்று இயேசு சொன்னார். இயேசுவை விசுவாசிப்பவர்களுக்கு இந்த உலகமானது கண்ணிகளாலும் தவறிழைக்க வைக்கும் செயல்களாலும் நிறைந்துள்ளது, அவர்களைப் பாவம் செய்ய வைத்து, வழிதவறச் செய்து, விசுவாசத்திலிருந்து விழப்பண்ணக் காத்திருக்கிறது. உண்மையில், காலம் முடிவை நோக்கி நெருங்கும்போது, "அப்பொழுது, அநேகர் இடறலடைந்து, ஒருவரையொருவர் காட்டிக் கொடுத்து, ஒருவரையொருவர் பகைப்பார்கள்" என்று மத்தேயு 24:10ல் கர்த்தராகிய இயேசு எச்சரித்தார். உலகம் அப்படித்தான் இருக்கப்போகிறது.

இடறல்கள் வரும். விசுவாசிகளாகிய நாம் இடறலடைவதிலிருந்து விலக்கிவைக்கப்படுவதில்லை. உலகம் இடறல்களால் நிறைந்தது, நாடும் இந்த உலகில்தான் வாழ்ந்துகொண்டிருக்கிறோம். உலகம் உங்களுக்கு எதிராக இடறல்களையும் கண்ணிகளால் வழி விலகிச் செல்லுதலையும் வீசும். மற்றும் துரதிர்ஷ்டவசமாக, சில சமயங்களில், மற்ற விசுவாசிகள் மூலமாகவும் இந்த இடறல்கள் வரலாம். அதற்கும் ஆயத்தமாக இருங்கள்.

இடறல்கள் மக்கள் மூலம் வருகின்றன. "எந்த மனுஷனால் இடறல் வருகிறதோ" என்று இயேசு சொன்னபோது, இந்த

இடறல்கள் அவற்றை ஏற்றுக்கொள்ளாதீர்கள்

இடறல்களை வருவிப்பவர்கள் மக்களே என்பதை அவர் நமக்குத் தெரியப்படுத்தினார். உங்களைச் சுற்றியிருப்பவர்கள் சொல்லும் காரியங்கள் மற்றும் செய்யும் விஷயங்களால் இடறல் வரக் கூடும்.

எந்த மனுஷனால் இடறல் வருகிறதோ, அவனுக்கு என்ன நடக்கும் என்பதை இயேசு ஏற்கனவே அறிவித்துவிட்டார். அந்த நபருக்கு ஐயோ, தொந்தரவு, மற்றும் அழிவு வரும். கர்த்தருக்கு விரோதமாக பாவம் செய்ய யாராவது ஒருவர், ஒரு கண்ணியையும் வழி விலகச் செய்தலையும் உங்களுக்கு நேராக வீசினால், நீங்கள் ஒதுங்கிச் சென்றுவிடுங்கள், ஆண்டவர் அதைக் கையாளட்டும். அவர்களுக்கு எதிராக நீங்கள் எதுவும் செய்ய வேண்டியதில்லை.

எதிர்பாராத விதமாக வரும் இடறல்கள்

பிரசங்கி 7:21,22

²¹ சொல்லப்படும் எல்லா வார்த்தைகளையும் கவனியாதே, கவனித்தால் உன் வேலைக்காரன் உன்னை நிந்திப்பதைக் கேள்விப்படவேண்டியதாகும்.

²² அநேகந்தரம் நீயும் பிறரை நிந்தித்தாயென்று, உன் மனதுக்குத் தெரியுமே.

சில சமயங்களில், நம்மைப் புண்படுத்த விரும்பாத நபர்களாலேயே நாம் புண்படுத்தப்படுகிறோம். அவர்கள் நகைச்சுவையாகவோ அல்லது தற்செயலாகவோ விஷயங்களைச் சொல்லலாம் அல்லது செய்யலாம், ஆனாலும், அவர்கள் சொன்னவற்றால் அல்லது செய்தவற்றால் நாம் புண்படுத்தப்படுகிறோம். இதுபோன்ற விஷயங்களை மனதில் வைத்துக்கொள்ளாமல் இருக்க நாம் கற்றுக்கொள்ள வேண்டும். வேறு வார்த்தைகளில் கூறுவதானால், இந்த விஷயங்களை இலகுவாக எடுத்துக்கொள்ளுங்கள். அதை அப்படியே விட்டுவிடுங்கள். அதை பெரிய பிரச்சனையாக்க வேண்டாம். நீங்கள் உங்களுக்குக் கிடைக்க வேண்டும் என்று விரும்பும் அதிகப்படியான கிருபையை மற்றவர்களுக்குக் கொடுங்கள். நாம் ஒவ்வொருவரும், சில சமயங்களில், அதிகம் யோசிக்காமல் விஷயங்களைச் சொல்லியும் செய்தும் இருக்கிறோம், அப்படிச் செய்ய வேண்டும் என்பது நம் நோக்கம் இல்லையென்றாலும், யாரோ ஒருவர் புண்படுத்தப்பட்டிருக்கிறார் என்பதை பின்னர் உணர்ந்துகொண்டோம்.

அதிகாரத்தில் உள்ளவர்களால் வரும் இடறல்

1 பேதுரு 2:18-21

¹⁸ வேலைக்காரரே, அதிக பயத்துடனே உங்கள் எஜமான்களுக்கு கீழ்ப்படிந்திருங்கள். நல்லவர்களுக்கும் சாந்தகுணமுள்ளவர்களுக்கும் மாத்திரம் அல்ல, முரட்டுக்குணமுள்ளவர்களுக்கும் கீழ்ப்படிந்திருங்கள்.

¹⁹ ஏனெனில், தேவன்மேல் பற்றுதலாயிருக்கிற மனச்சாட்சியினிமித்தம் ஒருவன் அநியாயமாய்ப் பாடுபட்டு உபத்திரவங்களைப் பொறுமையாய்ச் சகித்தால், அதுவே பிரீதியாயிருக்கும்.

²⁰ நீங்கள் குற்றஞ்செய்து அடிக்கப்படும்போது பொறுமையோடே சகித்தால், அதினாலே என்ன கீர்த்தியுண்டு? நீங்கள் நன்மைசெய்து பாடுபடும்போது பொறுமையோடே சகித்தால் அதுவே தேவனுக்கு முன்பாகப் பிரீதியாயிருக்கும்.

²¹ இதற்காக நீங்கள் அழைக்கப்பட்டுமிருக்கிறீர்கள். ஏனெனில், கிறிஸ்துவம் உங்களுக்காகப் பாடுபட்டு, நீங்கள் தம்முடைய அடிச்சுவடுகளைத் தொடர்ந்துவரும்படி உங்களுக்கு மாதிரியைப் பின்பவைத்துப்போனார்.

1 பேதுரு 2வது அதிகாரத்தில், 13வது வசனம் முதல், அதிகாரத்திற்குக் கீழ்ப்படிவதைப் பற்றி பேதுரு விசுவாசிகளுக்கு அறிவுறுத்துகிறான். இன்றைய சூழல் புதிய ஏற்பாட்டு காலத்தில் உள்ளதைப்போல இல்லை என்றாலும், சத்தியம் மாறாததாக உள்ளது. ஊழியர்களாக, பணியிடத்தில் நம்மீது அதிகாரம் உள்ளவர்களுக்கு நாம் கீழ்ப்படிகிறோம். குடிமக்களாகிய நாம் குடியுரிமை அதிகாரத்திற்குக் கீழ்ப்படிகிறோம். குடும்ப உறுப்பினர்களாக, வீட்டில் நம்மீது அதிகாரம் உள்ளவர்களுக்குக் கீழ்ப்படிகிறோம்.

நம்மீது அதிகாரம் உள்ளவர்கள் கடுமையாக நடந்துகொண்டு, நாம் நல்லது செய்தாலும் நம்மைத் தவறாக நடத்தினால், நாம் என்ன செய்ய வேண்டும்? இன்றைய சூழலில், இது நியாயமற்ற முறையில் நடந்துகொள்ளும் முதலாளிகளாகவும், பாரபட்சம் காட்டும் முதலாளிகளாகவும், நமது செயல்திறனைக் கவனிக்காதவர்களாகவும், வேண்டுமென்றே உயர்வைத் தடுக்கும் முதலாளிகளாகவும் இருக்கலாம். நாம் என்ன செய்ய வேண்டும்? இதற்குப் பேதுரு பின்வருமாறு பதிலளித்தான்:

- கீழ்ப்படிதலுள்ளவர்களாய் இருங்கள்
- பாடுகளை சகித்துக்கொள்ளுங்கள்
- பொறுமையாக இருங்கள்

இடறல்கள் அவற்றை ஏற்றுக்கொள்ளாதீர்கள்

அப்படிச் செய்வதற்கான கிருபையை தேவனால் மட்டுமே வழங்க முடியும். பரிசுத்த ஆவியானவரின் பலத்தினால், கிறிஸ்து செய்ததுபோல் நாமும் இதைச் செய்ய முடிகிறது. அவர்களின் கண்ணோட்டத்தில் விஷயங்களைப் பார்க்க நாம் முயற்சிக்கிறோம். தலைமைப் பதவியில் இருக்கும் அவர்கள் பார்க்கக்கூடிய பெரிய படத்தை நாமும் பார்க்க முயற்சிக்கிறோம்; அதை நாம் அடிக்கடி தவறவிட நேரிடுகிறது. தலைவர்களின் நெருக்கடியை நாம் புரிந்துகொள்ள முயற்சிக்கிறோம்.

மீண்டும் மீண்டும் அநீதியும், நமது நல்வாழ்வுக்கு ஆபத்தும் ஏற்பட்டால், நாம் அங்கிருந்து பாதுகாப்பான இடத்திற்கு மாறிச் செல்ல வேண்டும். புதிய ஏற்பாட்டு காலத்தைப்போல அல்லாமல், பாதுகாப்பான இடத்திற்கு நாம் மாறிச் செல்லுதல், வேலைகளை மாற்றிக்கொள்ளுதல் போன்றவற்றுக்கான வாய்ப்பை நமது நவீன கால சூழல் நமக்கு வழங்குகிறது. வேலையாட்கள் அப்படி செய்வதற்கான வாய்ப்புகளைப் பெற்றிராத புதிய ஏற்பாட்டு காலத்தைப்போல இது அல்ல. மேலும், பெரும்பாலான அமைப்புகளில், நாம் நமது கருத்துக்களை வெளிப்படுத்தி, நாம் வன்முறையை அனுபவித்ததாக உணரும் பகுதிகள் குறித்து தலைமைத்துவத்தில் உள்ளவர்களுடன் விவாதிக்கலாம் மற்றும் சட்டரீதியாகவும் நெறிமுறை ரீதியாகவும் ஏற்றுக்கொள்ளக்கூடிய வழிகளில் குரல் எழுப்பலாம்.

இவை அனைத்திலும் மிக முக்கியமான விஷயம் என்னவென்றால், அதிகாரத்தில் இருப்பவர்களிடம் நம் இருதயங்களை இடறலடையாமல் வைத்திருப்பதுதான். இடறல்கள் வரும். அதிகாரத்தில் இருப்பவர்களால் நாம் இடறலடைவோம். ஆனால், அவர்களிடத்தில் நாம் மனவருத்தங்களைக் கொண்டிருப்பதை புதிய ஏற்பாடு அனுமதிப்பதில்லை.

ஒரு ஆவிக்குரிய தலைவரால், உதாரணத்திற்கு, உங்கள் உள்ளூர் திருச்சபையின் போதகரால் நீங்கள் இடறலடைந்தால் என்ன செய்வது? ஒருவேளை, அவர்கள் உங்களுக்குப் புரியாத முடிவை எடுத்திருக்கலாம். ஒருவேளை, நீங்கள் அந்தத் தகுதியில் ஊழியம் செய்ய ஆவலுடன் காத்திருந்தபோது, ஒரு ஊழியப் பகுதியை வழிநடத்த அவர்கள் வேறொருவரைத் தேர்ந்தெடுத்திருக்கலாம். நீங்கள் செய்த பல வருட ஊழியத்தைக்

கண்டும் காணாமல் இருந்துவிட்டு, உங்களது அத்தனை கால ஊழியத்துடன் ஒப்பிடும்போது, அவ்வளவாய் ஊழியம் செய்யாத வேறொருவரை அவர்கள் பாராட்டிக்கொண்டிருக்கலாம். திருச்சபை வாழ்க்கையில் பல வித்தியாசமான காட்சிகள் இருக்கலாம், அது ஒருவரை இடறச் செய்யலாம். நீங்கள் என்ன செய்ய வேண்டும்? நல்லது, தலைவர்களைப் பற்றி பேதுரு எழுதிய அதே விஷயம் இங்கு பொருந்தும். கீழ்ப்படியுங்கள். பாடுகளைப் பொறுத்துக்கொள்ளுங்கள். பொறுமையாக இருங்கள். முடிந்தால், ஏற்றுக்கொள்ளக்கூடிய மற்றும் மரியாதைக்குரிய வழிகளில் உங்கள் கவலையை அல்லது கருத்தை வெளிப்படுத்துங்கள். அல்லது துஷ்பிரயோகம் செய்தால், ஆபத்து ஏற்படுத்தினால் மற்றும் உங்கள் நல்வாழ்வுக்குத் தீங்கு விளைவித்தால், பாதுகாப்பான இடத்திற்குச் செல்லுங்கள். நீங்கள் என்ன செய்தாலும் சரி, எந்த ஒரு நபரைக் குறித்தும் இடறலுண்டாக்கும் எண்ணத்தைக் கொண்டிராதீர்கள்.

விசுவாசிகள் தங்கள் ஆவிக்குரிய வாழ்வில் ஏன் இடறல்களை எதிர்கொள்ள வேண்டியிருக்கிறது என்பதற்கான மூன்று காரணங்களைப் பற்றி இப்போது நாம் கலந்துரையாடுவோம்.

தேவனிடத்தில் இடறலடைதல்

ஆதியாகமம் 4:3-7

³ சிலநாள் சென்றபின், காயீன் நிலத்தின் கனிகளைக் கர்த்தருக்குக் காணிக்கையாகக் கொண்டுவந்தான்.

⁴ ஆபேலும் தன் மந்தையின் தலையீற்றுகளிலும் அவைகளில் கொழுமையானவைகளிலும் சிலவற்றைக் கொண்டுவந்தான். ஆபேலையும் அவன் காணிக்கையையும் கர்த்தர் அங்கீகரித்தார்.

⁵ காயீனையும் அவன் காணிக்கையையும் அவர் அங்கீகரிக்கவில்லை. அப்பொழுது காயீனுக்கு மிகவும் எரிச்சல் உண்டாகி, அவன் முகநாடி வேறுபட்டது.

⁶ அப்பொழுது கர்த்தர் காயீனை நோக்கி: உனக்கு ஏன் எரிச்சல் உண்டாயிற்று? உன் முகநாடி ஏன் வேறுபட்டது?

⁷ நீ நன்மைசெய்தால் மேன்மை இல்லையோ? நீ நன்மைசெய்யாதிருந்தால் பாவம் வாசற்படியில் படுத்திருக்கும். அவன் ஆசை உன்னைப் பற்றியிருக்கும், நீ அவனை ஆண்டுகொள்ளுவாய் என்றார்.

காயீன் கோபமாகவும் துக்க முகத்துடனும் இருந்தான். அவன் எரிச்சலினால் எதுவும் பேசாமல் அடக்கிவைத்துக் கொண்டிருந்தான். அவன் முகத்தில் ஒரு சீற்றமான பார்வை இருந்தது. அவன்

இடறல்கள் அவற்றை ஏற்றுக்கொள்ளாதீர்கள்

தேவனால் இடறலடைந்தான். காயீனின் பார்வையில், தேவன் நியாயமற்றவராகவும், பாரபட்சமுள்ளவராகவும், அநீதியுள்ளவராகவும் தோன்றினார். ஆனால் தேவனோ நியாயமானவராகத்தான் இருந்தார். தேவனுக்கு முன்பாக சரியானதைச் செய்வதற்கும், தேவனால் ஏற்றுக்கொள்ளப்படும்படி காணிக்கை செலுத்துவதற்கும் ஆபேலைப் போலவே காயீனுக்கும் அதே வாய்ப்பு கிடைத்திருந்தது. ஆனால் காயீன் தனது நிபந்தனைகளின்படி தேவன் செயல்பட வேண்டும் என்று விரும்பினான். அப்படி விரும்புவதுதான் பெருமை.

காயீன் தேவனால் இடறலடைந்துவிட்டான், ஆனாலும், தேவனால் பரிந்துரைக்கப்பட்ட முறையில் தேவனிடத்தில் வர அவன் விருப்பமில்லாதிருந்தான். இடறுதலும் பெருமையும் நிறைந்த இந்த இடத்தில், காயீனைப் பிடிக்க பாவம் காத்திருந்தது. இருப்பினும், காயீன் தமக்கு முன்பாக செவ்வையானதைச் செய்வதன் மூலம் பாவத்தின் மீது ஜெயம் பெற வேண்டும் என்று தேவன் விரும்பினார்.

சில சமயங்களில், விசுவாசிகள் தேவனிடத்தில் இடறலடைகிறார்கள். எல்லாவிதமான வாழ்க்கைச் சூழ்நிலைகளும் தேவன் தங்களுக்கு நியாமற்றவராகவும் அநியாயமானவராகவும் நடந்துகொண்டதாக அவர்களை உணரவைக்கும். அவர்கள் இன்னும் சிறந்ததைப் பெறத் தகுதியுடையவர்கள் என்று நினைக்கிறார்கள். வேறொருவர் ஏன் ஆசீர்வாதத்தைப் பெற்றுக்கொண்டார், அல்லது ஏன் வேறொருவர் தங்களை விட சிறந்ததைப் பெற்றுக்கொண்டார் என்பதை அவர்களால் புரிந்துகொள்ள முடிவதில்லை. தேவன் தங்கள் நிபந்தனைகளின்படி காரியங்களைச் செய்யவேண்டும் என்று அவர்கள் விரும்புகிறார்கள். இது ஆவிக்குரிய பெருமையாகும். பெருமைதான் நம்மை தேவனிடத்தில் இடறலடையச் செய்கிறது. ஒருவன் தேவனிடத்தில் இடறலடைந்த நிலையில், அப்படிப்பட்ட நிலையில் இருப்பதன் ஆபத்து என்னவென்றால், பாவம் நம்மீது தனது கட்டுப்பாட்டை எடுத்துக்கொள்ளக் காத்திருக்கிறது என்பதுதான். இந்த இடறுதல் பாவத்திற்கான நுழைவாயிலாக (ஒரு கதவு) மாறுகிறது, இதன் மூலம் பிசாசு உள்ளே வந்து விசுவாசிகளின் வாழ்க்கையில் பெலவீனமான பகுதியைக் கட்டுப்படுத்த அது இடமளிக்கிறது.

மனந்திரும்புதலே இதற்கான மாற்றுமருந்தாகும். அதாவது, தேவனிடத்தில் வந்து அவர் எப்போதும் நல்லவர், நீதிபரர், நியாயமானவர் என்பதை ஒப்புக்கொள்வதே அதன் அர்த்தமாகும். அவர் யார் என்பதை நாம்தான் தவறாகப் புரிந்துகொண்டோம். நாம்தான் பெருமையாக இருந்தோம், நம் இஷ்டப்படி காரியங்களைச் செய்ய விரும்பினோம்.

தீர்க்கதரிசி ஏமாற்றத்தை உணர்ந்த வேளையில்

மத்தேயு 11:2-6

² அத்தருணத்தில் காவலிலிருந்த யோவான் கிறிஸ்துவின் கிரியைகளைக் குறித்துக் கேள்விப்பட்டு, தன் சீஷரில் இரண்டு பேரை அழைத்து:

³ வருகிறவர் நீர்தானா, அல்லது வேறொருவர் வரக்காத்திருக்கவேண்டுமா? என்று அவரிடத்தில் கேட்கும்படி அனுப்பினான்.

⁴ இயேசு அவர்களுக்குப் பிரதியுத்தரமாக: நீங்கள் கேட்கிறதையும் காண்கிறதையும் யோவானிடத்தில் போய் அறிவியுங்கள்,

⁵ குருடர் பார்வையடைகிறார்கள், சப்பாணிகள் நடக்கிறார்கள், குஷ்டரோகிகள் சுத்தமாகிறார்கள், செவிடர் கேட்கிறார்கள், மரித்தோர் எழுந்திருக்கிறார்கள், தரித்திரருக்குச் சவிசேஷம் பிரசங்கிக்கப்படுகிறது.

⁶ என்னிடத்தில் இடறலடையாதிருக்கிறவன் (கிரேக்க 'ஸ்கண்டலிசோ') எவனோ அவன் பாக்கியவான் என்றார்.

இந்தக் காட்சியைக் கற்பனை செய்து பார்க்க முயற்சி செய்யுங்கள். இயேசுவை தெய்வமாக அங்கீகரித்து உலகிற்கு அறிமுகப்படுத்தியவர் யோவான்ஸ்நானன் தான். யோவான்தான் அவரைக் குறித்து, “இதோ, உலகத்தின் பாவத்தைச் சுமந்துதீர்க்கிற தேவ ஆட்டுக்குட்டி” என்று அறிவித்தவர். (யோவான் 1:29). பரிசுத்த ஆவியினால் ஞானஸ்நானம் கொடுப்பவர் இவரே என்று இயேசுவைக் குறித்து அறிவித்தவரும் யோவான் ஆவார். ஆனால் இப்போது, யோவான் சிறையில் அடைக்கப்பட்டுள்ளார், இயேசுவோ தமது ஊழியத்தைத் தொடர்ந்து செய்துகொண்டிருக்கிறார், ஆனால் யோவானைச் சிறைச்சாலையிலிருந்து வெளியே கொண்டுவர எந்த வகையிலும் ஒன்றும் செய்யவில்லை. யோவானுடைய மனதிற்குள் என்ன யோசித்திருப்பார் என்று கற்பனை செய்து பாருங்கள்—“இயேசு உண்மையிலேயே மேசியா என்றால், அவர் நிச்சயமாகவே என்னை சிறைச்சாலையிலிருந்து விடுவித்திருப்பார். ஆனால் இவரோ எதுவும் செய்யவில்லை. அவர் உண்மையிலேயே மேசியா

இடறல்கள் அவற்றை ஏற்றுக்கொள்ளாதீர்கள்

தானா?” எனவே, அதைக் கண்டுபிடிக்க யோவான் தனது சீஷர்களை அனுப்புகிறார். இயேசு யோவானிடம், தன்நிமித்தம் இடறலடைய வேண்டாம் என்று சொல்லி அவனை ஊக்குவித்து தமது பதிலை முடித்துக்கொள்கிறார். இதை யோவானின் சூழலில் சுருக்கமாகச் சொல்ல வேண்டுமானால், “யோவானே, நீ சிறைச்சாலையில் இருப்பதால் ஏமாற்றத்தோடு இருக்கிறாய் என்பதை நான் அறிவேன். ஆனால் இடறுதலை உன் இருதயத்தில் நுழைய விடாதே” என்று இயேசு முக்கியமாகச் சொல்லிக்கொண்டிருந்தார்.

நாம் தேவனால் “ஏமாற்றப்பட்டதாக” உணரும்போது, அவர் யாரையும் ஒருபோதும் ஏமாற்றுவதில்லை என்பதை அறிந்துகொள்ளுங்கள். எல்லாவற்றிற்கும் மேலாக, உங்கள் இருதயத்தில் அவரைக் குறித்த இடறலைக் கொண்டிருக்க வேண்டாம். ஒவ்வொரு சூழ்நிலையிலும் என்ன செய்ய வேண்டும் என்பது அவருக்குத் தெரியும்.

**இயேசு கிறிஸ்துவின் நிமித்தம் இடறலடைதல் :
இடறுதற்கேதுவான கன்மலை**

ஏசாயா தீர்க்கதரிசி, இயேசு கிறிஸ்துவைப் பற்றி தீர்க்கதரிசனம் உரைத்து, அவர் தடுக்கலின் கல்லாகவும், இடறுதலின் கன்மலையாகவும் இருப்பதாகக் குறிப்பிட்டார்.

ஏசாயா 8:13-15

¹³ சேனைகளின் கத்தரையே பரிசுத்தம்பண்ணுங்கள், அவரே உங்கள் பயமும், அவரே உங்கள் அச்சமுமாயிருப்பாராக.

¹⁴ அவர் உங்களுக்குப் பரிசுத்த ஸ்தலமாயிருப்பார், ஆகிலும் இஸ்ரவேலின் இரண்டு கோத்திரத்துக்கும் தடுக்கலின் கல்லும், இடறுதலின் கன்மலையும், எருசலேமின் குடிகளுக்குச் சுருக்கும் கண்ணியுமாயிருப்பார்.

¹⁵ அவர்களில் அநேகர் இடறிவிழுந்து நொறுங்கிச் சிக்குண்டு பிடிபடுவார்கள்.

ஏசாயா 28:16

ஆதலால் கத்தராகிய ஆண்டவர் உரைக்கிறதாவது: இதோ, அஸ்திபாரமாக ஒரு கல்லை நான் சீயோனிலே வைக்கிறேன், அது பரீட்சிக்கப்பட்டதும், விலையேறப்பெற்றதும், திட அஸ்திபாரமுள்ளதுமான மூலைக்கல்லாயிருக்கும், விசுவாசிக்கிறவன் பதறான்.

மிகவும் சுவாரஸ்யமாக, ரோமர் புத்தகத்தில் அப்போஸ்தலனாகிய பவுலும், 1 பேதுருவில் அப்போஸ்தலனாகிய பேதுருவும் இயேசு கிறிஸ்துவைப் பற்றிய ஏசாயாவின் தீர்க்கதரிசனத்தை மேற்கோள் காட்டுகிறார்கள்.

இயேசு வந்தபோது யூத மக்கள் அவரை நிராகரித்தனர்; ஏனெனில் மேசியாவைப் பற்றிய அவர்களின் எதிர்பார்ப்புகளை அவர் நிறைவேற்றவில்லை. ரோமர் 9:30-33ல் ஏசாயாவின் தீர்க்கதரிசனம் நிறைவேறியதைப் பற்றி அப்போஸ்தலனாகிய பவுல் எழுதுகிறார். இஸ்ரவேல் ஜனங்கள் விசுவாசத்தினால் நீதியைப் பெற முடியாமல் இயேசு கிறிஸ்துவிடம் தடுமாறினார்கள். அதற்குப் பதிலாக, அவர்கள் நியாயப்பிரமாணத்தின் மூலம் தங்கள் சொந்த நீதியை நிலைநாட்ட முயன்றனர்.

அப்போஸ்தலனாகிய பேதுரு இவ்வாறு எழுதியிருக்கிறான்:

1 பேதுரு 2:6-8

⁶ அந்தப்படியே: இதோ, தெரிந்துகொள்ளப்பட்டதும் விலையேறப்பெற்றதுமாயிருக்கிற மூலைக்கல்லை சீயோனில் வைக்கிறேன். அதின்மேல் விசுவாசமாயிருக்கிறவன் வெட்கப்படுவதில்லை என்று வேதத்திலே சொல்லியிருக்கிறது.

⁷ ஆகையால் விசுவாசிக்கிற உங்களுக்கு அது விலையேறப்பெற்றது. கீழ்ப்படியாமலிருக்கிறவர்களுக்கோ வீட்டைக் கட்டுகிறவர்களால் தள்ளப்பட்ட பிரதான மூலைக்கல்லாகிய அந்தக் கல் இடறுதற்கேதுவான கல்லும் விழுதற்கேதுவான கன்மலையுமாயிற்று.

⁸ அவர்கள் திருவசனத்திற்குக் கீழ்ப்படியாதவர்களாயிருந்து இடறுகிறார்கள். அதற்கென்றே நியமிக்கப்பட்டவர்களாயும் இருக்கிறார்கள்.

விசுவாசிக்கிற நமக்கு, இயேசு கிறிஸ்து பிரதான மூலைக்கல்லாய் இருக்கிறார், அவர் விலையேறப்பெற்றவர். ஆனாலும், சிலருக்கு அவர் இடறுதற்கேதுவான கல்லும் விழுதற்கேதுவான கன்மலையுமாக இருக்கிறார்.

இயேசு கிறிஸ்து சிலர் விழுந்துபோவதற்கு ஏதுவானவராய் இருக்கிறார், அவர்கள் அதை—அவருடைய ஜனங்களும், அவருடைய திருச்சபையுமாய் இருக்கிற நம் மீது சுமத்துகிறார்கள். இயேசு கிறிஸ்து மீது நீங்கள் வைத்திருக்கும் விசுவாசத்தின் நிமித்தமாக ஜனங்கள் உங்களைக் குற்றப்படுத்தினால் அதிர்ச்சியடைய வேண்டாம். உங்களில் உள்ள கிறிஸ்துவின் நிமித்தமாக ஜனங்கள் இடறலடைகிறார்கள். அப்போஸ்தலனாகிய பவுல் கூறியதுபோல், “இரட்சிக்கப்படுகிறவர்களுக்குள்ளேயும், கெட்டுப்போகிறவர்களுக்குள்ளேயும், நாங்கள் தேவனுக்குக் கிறிஸ்துவின் நற்கந்தமாயிருக்கிறோம். கெட்டுப்போகிறவர்களுக்குள்ளே மரணத்திற்கேதுவான

இடறல்கள் அவற்றை ஏற்றுக்கொள்ளாதீர்கள்

மரணவாசனையாகவும், இரட்சிக்கப்படுகிறவர்களுக்குள்ளே ஜீவனுக்கேதுவான ஜீவவாசனையாகவும் இருக்கிறோம் ...” (2 கொரிந்தியர் 2:15,16).

மத்தேயு 26:31,33ல் இயேசு சிலுவையில் அறையப்படும் நேரத்தில் அவருடைய சீஷர்கள் இடறலடைவார்கள் என்று இயேசுதாமே முன்னறிவித்தார்—“அப்பொழுது, இயேசு அவர்களை நோக்கி: மேய்ப்பனை வெட்டுவேன், மந்தையின் ஆடுகள் சிதறடிக்கப்படும் என்று எழுதியிருக்கிறபடி, இந்த இராத்திரியிலே நீங்கள் எல்லாரும் என்னிமித்தம் இடறலடைவீர்கள் (கிரேக்க ‘ஸ்கண்டலிலோ’) பேதுரு அவருக்குப் பிரதியுத்தரமாக: உமதுநிமித்தம் எல்லாரும் இடறலடைந்தாலும் (கிரேக்க ‘ஸ்கண்டலிலோ’), நான் ஒருக்காலும் இடறலடையேன் என்றான்.” பேதுரு தைரியமாக இருக்க முயன்றாலும், அவனும் தடுமாறினான்.

இயேசு தம்முடைய சீஷர்களுக்குப் பல இடங்களில் இடறல் வருவதை முன்னறிவித்தார். யோவான் 16:1,2-ஐக் கவனியுங்கள்—“நீங்கள் இடறலடையாதபடிக்கு (கிரேக்க ‘ஸ்கண்டலிலோ’) இவைகளை உங்களுக்குச் சொன்னேன். அவர்கள் உங்களை ஜெபஆலயங்களுக்குப் புறம்பாக்குவார்கள்; மேலும் உங்களைக் கொலைசெய்கிறவன் தான் தேவனுக்குத் தொண்டுசெய்கிறவனென்று நினைக்குங்காலம் வரும்.”

எனவே, விசுவாசிகள் இயேசு கிறிஸ்து மீதுள்ள விசுவாசத்தின் நிமித்தமாக இடறலை எதிர்கொள்வார்கள்.

வார்த்தை மற்றும் ஆவியினால் இடறலடைதல்

ஏசாயா புத்தகத்திலிருந்து மற்றொரு தீர்க்கதரிசனத்தை இங்கே காண்போம்.

ஏசாயா 28:9-13

⁹ அவர் யாருக்கு அறிவைப் போதிப்பார்? யாருக்கு உபதேசத்தை உணர்த்துவார்? பால்மறந்தவர்களுக்கும், முலை மறக்கப்பண்ணப்பட்டவர்களுக்கும்.

¹⁰ கற்பனையின்மேல் கற்பனையும், கற்பனையின்மேல் கற்பனையும், பிரமாணத்தின்மேல் பிரமாணமும், பிரமாணத்தின்மேல் பிரமாணமும், இங்கே கொஞ்சமும் அங்கே கொஞ்சமுமாம் என்கிறார்கள்.

¹¹ பரியாச உதடுகளினாலும் அந்நியபாஷையினாலும் இந்த ஜனத்தோடே பேசுவார்.

¹² இதுவே நீங்கள் இளைத்தவனை இளைப்பாறப்பண்ணத்தக்க இளைப்பாறுதல், இதுவே ஆறுதல் என்று அவர்களோடே அவர் சொன்னாலும் கேட்கமாட்டோம் என்கிறார்கள்.

¹³ ஆதலால் அவர்கள் போய், பின்னிட்டு விழுந்து, நொறுங்கும்படிக்கும், சிக்குண்டு பிடிபடும்படிக்கும், கர்த்தருடைய வார்த்தை அவர்களுக்குக் கற்பனையின்மேல் கற்பனையும், கற்பனையின்மேல் கற்பனையும், பிரமாணத்தின்மேல் பிரமாணமும், பிரமாணத்தின்மேல் பிரமாணமும், இங்கே கொஞ்சமும் அங்கே கொஞ்சமுமாக இருக்கும்.

சில சமயங்களில், தேவனுடைய சத்தியமாகிய வார்த்தையால் ஜனங்கள் இடறல் அடைகிறார்கள். வார்த்தையானது நம்மைக் கட்டியெழுப்பவும், அறிவையும் புரிதலையும் தருவதாகவும் இருக்கிறது. ஏசாயா 28:11,12ம் வசனங்கள் 1 கொரிந்தியர் 14:21 ல் அப்போஸ்தலனாகிய பவுல் மேற்கோள்காட்டியபடி, ஆவியின் கிரியையையும் அந்நியபாஷைகளில் பேசுவதையும் குறிக்கின்றன. ஆனால், இதையும் ஜனங்கள் நிராகரிக்கின்றனர். ஜனங்கள் வார்த்தையையோ அல்லது ஆவியையோ பெற முடியாமல் போவதால், அவர்கள் தடுமாறி, விழுகிறார்கள், வழிதவறுகிறார்கள், மற்றும் கண்ணியில் சிக்கிக்கொள்கிறார்கள்.

இது ஒரு விசுவாசியின் வாழ்க்கையில் பின்வரும் வழிகளில் நடைபெறுகிறது.

தேவன் உங்கள் புரிதலை அதிகரிக்கப்பண்ணும் வேளையில்

சில சமயங்களில், ஒரு விசுவாசியாக நீங்கள், வார்த்தையினாலும் ஆவியினாலும் இடறலடைகிறீர்கள், ஏனெனில் அது உங்கள் எண்ணங்களுக்கு ஏற்ப பொருந்தியிருப்பதில்லை. தேவன் இருதயத்தை வெளிப்படுத்துவதற்காக மனதை இடறப்பண்ணுகிறார். எனவே, நீங்கள் உங்கள் இறையியல் அனைத்தையும் சரியாகப் பெற்றுள்ளீர்கள் என்று நீங்கள் நினைக்கும்போதும், நீங்கள் பரிசுத்த ஆவியானவருடன் மிகச்சரியான ஓட்டத்தில் ஓடிக்கொண்டிருக்கிறீர்கள் என்று நினைக்கும்போதும், நீங்கள் கற்பனை செய்து பார்க்காத விதத்தில் வார்த்தையையும் ஆவியையும் வெளிப்படுத்தும்படிக்கு ஒருவர் வருகிறார். இது உண்மையிலேயே உங்கள் புரிதலை அசைக்கிறது. நீங்கள் முடிவு எடுக்க வேண்டிய ஒரு கட்டம் வருகிறது. நீங்கள் அதினால் இடறலடைந்து, அதை முற்றிலுமாக நிராகரிக்கலாம்

அல்லது உங்கள் ஆவிக்குரிய புரிதல், திறன் மற்றும் அனுபவத்தை வளரச் செய்யவும் பெரிதாக்கவும் உங்களுக்குக் கிருபை அளிக்குமாறு தேவனிடத்தில் கேட்கலாம். [குறிப்பு: நாங்கள் துர்உபதேசத்தைக் குறிப்பிடவில்லை. விசுவாசத் துரோகம் அல்லது தவறான உபதேசமாக இருக்கும் ஒன்றுதான் அப்படி அழைக்கப்பட வேண்டும். நாங்கள் தேவனுக்குரிய ஒன்றைக் குறிப்பிடுகிறோம், நீங்கள் வழக்கமாகக் கேட்பதை அல்ல.]

உங்களுக்குப் புரியாத ஒன்றைக் குறித்து சண்டையிடத் தொடங்குவது தவறான செயலாகும். கிறிஸ்தவத்தில், வார்த்தையும் ஆவியானவரும் வேறொருவர் மூலமாக, வித்தியாசமாகக் கிரியை செய்வதைப் பார்த்து விசுவாசிகள் தடுமாறும்போது, அவர்கள் ஒருவரையொருவர் தூஷிப்பதை எத்தனை முறை பார்த்திருக்கிறோம். அவர்களால் வார்த்தை மற்றும் ஆவியின் வெளிப்பாட்டைப் புரிந்துகொள்ள முடியாதபோது இடறலடைகிறார்கள்; பின்னர் அவர்கள் புரிந்துகொள்ளாத ஒன்றை முற்றிலும் அழித்துவிட முயற்சிக்கிறார்கள்.

உங்களில் செயல்படும் தேவனுடைய கிரியையை மற்றவர்கள் தவறாகப் புரிந்துகொள்ளும்போது

வார்த்தை மற்றும் ஆவியின் நிமித்தமாக ஒரு விசுவாசி இடறலை எதிர்கொள்ளும் இரண்டாவது வழியானது, உங்கள் வாழ்க்கையில் தேவன் என்ன செய்கிறார் என்பதைப் புரிந்துகொள்ளாதவர்கள் உங்களைத் தாக்குவதேயாகும். சில சமயங்களில், அவருடைய வார்த்தையினாலும் அவருடைய ஆவியினாலும் உங்கள் மூலம் செய்யப்படும் தேவனுடைய கிரியையை ஜனங்களால் புரிந்துகொள்ள முடியாததால், அவர்கள் உங்களைத்தாக்குகிறார்கள், புண்படுத்துகிறார்கள், கேலி செய்கிறார்கள், விமர்சிக்கிறார்கள் மற்றும் உங்களுக்குப் பட்டப்பெயர் வைத்து அழைக்கிறார்கள்.

விதைப்பவனின் உவமையில், கற்பாறை நிலத்தில் விழுந்த விதையைப் பற்றி சொல்லுகையில், அதை இயேசு நமக்கு விளக்கினார். வார்த்தையானது ஒருவரை இடறுதலுக்கு உள்ளாக்குவதின் நிமித்தமாக வரும் துன்புறுத்தலைப் பற்றி இயேசு பேசினார்.

மத்தேயு 13:21

ஆகிலும் தனக்குள்ளே வேரில்லாதவனாய், கொஞ்சக்காலமாதிரம் நிலைத்திருப்பான், வசனத்தினிமித்தம் உபத்திரவமும் துன்பமும் உண்டானவுடனே இடறலடைவான். (கிரேக்கம் 'ஸ்கண்டலிலோ').

அப்போஸ்தலனாகிய பவுல் தனது நாட்களில் விருத்தசேதனத்தை ஊக்குவிப்பதற்குப் பதிலாக இயேசு கிறிஸ்துவினுடைய சிலுவையின் செய்தியைப் பிரசங்கித்ததற்காக இடறலை எதிர்கொண்டான்.

கலாத்தியர் 5:11

சகோதரரே, இதுவரைக்கும் நான் விருத்தசேதனத்தைப் பிரசங்கிக்கிறவனாயிருந்தால், இதுவரைக்கும் என்னத்திற்குத் துன்பப்படுகிறேன்? அப்படியானால் சிலுவையைப்பற்றி வரும் இடறல் (கிரேக்கம் 'ஸ்கண்டலோன்') ஒழிந்திருக்குமே.

வார்த்தைக்காகவும் ஆவியானவரின் கிரியைக்காகவும் நிற்கும்போது அறியப்படாதவர்களாகிறோம்

கலாத்தியர் 1:9,10

⁹ முன் சொன்னதுபோல மறுபடியும் சொல்லுகிறேன். நீங்கள் ஏற்றுக்கொண்ட சுவிசேஷத்தையல்லாமல் வேறொரு சுவிசேஷத்தை ஒருவன் உங்களுக்குப் பிரசங்கித்தால் அவன் சபிக்கப்பட்டவனாயிருக்கக்கடவன்.

¹⁰ இப்பொழுது நான் மனுஷரையா, தேவனையா, யாரை நாடிப் போதிக்கிறேன்? மனுஷரையா பிரியப்படுத்தப்பார்க்கிறேன்? நான் இன்னும் மனுஷரைப் பிரியப்படுத்துகிறவனாயிருந்தால் நான் கிறிஸ்துவின் ஊழியக்காரனல்லவே.

ரோமர் 1ல் விவரிக்கப்பட்டுள்ளபடியே பிரபலமான கருத்துக்கள் காணப்படுகின்றன

ஜனங்கள்

- “சத்தியத்தை அநியாயத்தினாலே அடக்கிவைத்தனர்” (ரோமர் 1:18).
- “தங்கள் சிந்தனைகளினாலே வீணரானார்கள்” (ரோமர் 1:21).
- “உணர்வில்லாத அவர்களுடைய இருதயம் இருளடைந்தது” (ரோமர் 1:21).
- “தங்களை ஞானிகளென்று சொல்லியும் பயித்தியக்காரராகினர்” (ரோமர் 1:22).

இடறல்கள் அவற்றை ஏற்றுக்கொள்ளாதீர்கள்

- “தேவனுடைய சத்தியத்தை அவர்கள் பொய்யாக மாற்றினர்” (ரோமர் 1:25).
- “தேவனை அறியும் அறிவைப் பற்றிக்கொண்டிருக்க அவர்கள் மனதில்லாதிருந்தனர்” (ரோமர் 1:28).
- “தகாதவைகளைச் செய்யும்படி, கேடானசிந்தையுள்ளவர்களாய் இருந்தனர்” (ரோமர் 1:28)
- “மரணத்திற்குப் பாத்திரமான” காரியங்களைச் செய்தனர்.” (ரோமர் 1:32).
- “மரணத்திற்குப் பாத்திரமான காரியங்களைச் செய்கிற மற்றவர்களிடத்தில் பிரியப்படுகிறவர்களுமாயிருந்தனர்.” (ரோமர் 1:32).

இன்று, திருமணம், பாலுறவு, குடும்பம், கணவன் அல்லது மனைவியின் பங்கு, பெற்றோரை கணம்பண்ணுதல், குடிமையியல் அதிகாரத்தை மதிப்பது, தேவனால் நியமிக்கப்பட்ட தலைமைத்துவத்துக்குக்கீழ்ப்படிதல் மற்றும் பலகாரியங்களைப்பற்றி தேவன் சொல்லியிருப்பதை நாம் கடைப்பிடிக்கும்போது, உலகம் நம்மைப் பரியாசம் செய்கிறது. இதை, கட்டுக்குள் இருப்பவர்களாயும், குறுகிய மனப்பான்மையுள்ளவர்களாயும் இருத்தல் என்று அவர்கள் முத்திரை குத்துகிறார்கள், மற்றும் அது வெறுக்கத்தக்கது என்று அழைக்கிறார்கள். ஒரு விசுவாசி என்ன செய்ய வேண்டும்? திருச்சபை எவ்வாறு நடந்துகொள்ள வேண்டும்? கிறிஸ்தவ தலைவர்கள் எவ்வாறு நடக்க வேண்டும்? திருச்சபைக்கு ஒரே ஒரு வழிதான் உண்டு. “அந்த வீடு ஜீவனுள்ள தேவனுடைய சபையாய் சத்தியத்துக்குத் தூணும் ஆதாரமுமாயிருக்கிறது” (1 தீமோத்தேயு 3:15) என்று பவுல் போதித்தான். திருச்சபையானது சமூகத்தில் சத்தியத்தை நிலைநிறுத்தும் மற்றும் ஆதரிக்கும் சபையாக இருக்க அழைக்கப்படுகிறது. இடறுதலைத் தவிர்ப்பதற்காகவும், மனிதர்களைப் பிரியப்படுத்துவதற்காகவும் தேவனுடைய சத்தியத்தை சமரசம் செய்துகொள்வதை நாம் அனுமதிக்க முடியாது. சத்தியத்தை விட்டுக்கொடுத்து சமரசம் செய்யாமல் அன்புடன் சத்தியத்தைப் பேச வேண்டும். நாம் ஜனங்களை அவர்கள் இருக்கிற வண்ணமாகவே நேசிக்கிறோம்,

ஆனால் உருமாற்றத்தக்க ஆற்றலைக் கொண்ட தேவனுடைய சத்தியத்தையும் நாம் முன்வைக்கிறோம். சிலர் தேவனுடைய வார்த்தையின் சத்தியத்தையும் அவருடைய ஆவியானவரின் கிரியையையும் இடறுதலாகக் கண்டு பதிலடி கொடுக்கலாம். தேவனுடைய வார்த்தையின் பக்கமாக நின்று, நமது கருத்தை நிலைநிறுத்துவதைத் தவிர நமக்கு வேறு வழியில்லை.

இன்னும் பல வாய்ப்புகள்

இடறல்கள் வரும். விசுவாசிகளாக, நாம் இடறல் அடைவதற்கு ஏராளமான வாய்ப்புகள் இருக்கும். இந்த அத்தியாயத்தில் சிலவற்றை கோட்டுக் காட்டியுள்ளோம். **இடறல்கள் வரும்போது, அவற்றை எவ்வாறு கையாள்வது என்பதுதான் உண்மையான பிரச்சனையாய் இருக்கிறது. இடறல் வருவதற்கான ஒவ்வொரு சந்தர்ப்பமும் சத்துருவின் வலையில் விழுந்து அவனால் வழிவிலகிப்போவதற்கான வாய்ப்பு என்பதை நினைவில் கொள்ளுங்கள்.** எந்த நிலைமையிலும், எந்தச் சூழ்நிலையிலும், நம் வாழ்வில் இடறலுக்கு இடமளிக்கக் கூடாது என்பதில் நாம் உறுதியாக இருக்க வேண்டும்.

சிந்தனைக்கு



இந்த அத்தியாயத்தில் விவாதிக்கப்பட்ட ஏதேனும் ஒரு வகை இடறலை நீங்கள் எதிர்கொண்டிருக்கிறீர்களா? சிந்தித்துப் பாருங்கள். கீழே பட்டியலிடப்பட்டுள்ள பல்வேறு சூழ்நிலைகளில் காரியங்களை நீங்கள் எப்படிக் கையாண்டீர்கள்?

- 1) உலகத்திலிருந்து வந்த இடறல்கள்
- 2) எதிர்பாராத விதத்தில் வந்த இடறல்கள்
- 3) அதிகாரத்தில் இருப்பவர்களால் வந்த இடறல்கள்
- 4) தேவனிடத்தில் அடைந்த இடறல்கள்
- 5) இயேசு கிறிஸ்துவின் நிமித்தமாக வந்த இடறல்கள்
- 6) வார்த்தை மற்றும் ஆவியின் நிமித்தம் வந்த இடறல்கள்

3

நீங்கள்தான் தேர்வு செய்ய வேண்டும்

இடறலை மேற்கொண்டு வாழ்தல்

நீதிமொழிகள் 4:23

எல்லாக் காவலோடும் உன் இருதயத்தைக் காத்துக்கொள், அதனிடத்தினின்று ஜீவஊற்று புறப்படும்.

மத்தேயு 12:35

நல்ல மனுஷன் இருதயமாகிய நல்ல பொக்கிஷத்திலிருந்து நல்லவைகளை எடுத்துக்காட்டுகிறான், பொல்லாத மனுஷன் பொல்லாத பொக்கிஷத்திலிருந்து பொல்லாதவைகளை எடுத்துக்காட்டுகிறான்.

நம் இருதயங்களை, நம் உள்ளான நபரை நாம் காத்துக்கொள்ள வேண்டும், ஏனென்றால் நம் இருதயத்திலிருந்துதான் நம் வாழ்க்கையை வடிவமைக்கும் ஆற்றல்கள் வெளிவருகின்றன.

நம் மனதில் உள்ளவைதான் நம் வாழ்வில் வெளிப்படும்.

நம் வாழ்வில் நடப்பதை மாற்ற வேண்டுமானால், நம் இருதயத்தினுள் கொண்டிருக்கும் எண்ணங்களை மாற்றியமைக்க வேண்டும்.

நாம் பார்த்ததுபோல், இடறல் என்பது கண்ணியில் சிக்கிக்கொள்வதற்கோ அல்லது தடுமாறி விழுவதற்கோ ஒரு வாய்ப்பாக இருக்கிறது. அது நம்மைப் பாவத்திலும் தவறுகளிலும் விழுந்து அலைந்து திரியச் செய்கிறது. இடறல்கள் எல்லாவிதமான சூழ்நிலைகளிலும் எல்லாவிதமான மனிதர்கள் மூலமாகவும் நம்மை வந்தடையும். இருப்பினும், இடறல் அடைவதும் அடையாமற்போவதும் நமது விருப்பத் தேர்வாகும். இடறல் அடையாமல் இருப்பதை நாம் தேர்வு செய்யலாம் அல்லது ஒரு இடறல் நம் வழியில் குறுக்கிடும்போது இடறல் அடைவதையும் தேர்வு செய்ய முடியும்.

உங்களைப் புண்படுத்தும், அவமானப்படுத்தும் அல்லது கோப்படுத்தும் ஒரு காரியத்தை ஒருவர் சொன்னவுடனே அல்லது செய்தவுடனே, இடறலை நீங்கள் எதிர்கொள்ளும் அதே தருணத்தில், நீங்கள் உங்களது விருப்பத் தேர்வை தெரிந்துகொள்ளலாம். எல்லா விதத்திலும் விடாமுயற்சியுடன் உங்கள் இருதயத்தைக் காத்துக்கொள்ளவும் இடறலுக்கு எவ்விதத்திலும் இடமளிக்காமல் இருக்கவும் நீங்கள் தேர்வு செய்யலாம். உங்கள் இருதயத்தில் இந்த இடறலை வைத்துக்கொள்வதை ஏற்றுக்கொள்ளாமல், அதை மறுத்துவிடுவதை நீங்கள் தேர்வு செய்யலாம். உங்கள் வாழ்க்கையில் மோசமான விஷயங்களை வைத்திருந்தல், மோசமான விஷயங்களையே வெளிப்படுத்தும் என்பது உங்களுக்குத் தெரியும்.

நீங்கள் ஒரு இடறலை சந்திக்க நேரிடும்போது, அதை மேற்கொண்டு வாழ்வதைத் தேர்வு செய்யலாம். அதை மேற்கொண்டு வாழத் தேர்வு செய்யுங்கள். அதை அடையும்படி தலைகுனிந்து நிற்காதீர்கள். அதிகப்படியான அன்பில் வாழுங்கள் (இதை பின்வரும் அத்தியாயத்தில் கலந்துரையாடலாம்).

அப்போஸ்தலனாகிய பவுல் சொன்னதைக் கவனியுங்கள்.

அப்போஸ்தலர் : 24:16

இதனால் நான் தேவனுக்கும் மனுஷருக்கும் முன்பாக எப்பொழுதும் குற்றமற்ற மனசாட்சியை உடையவனாயிருக்கப் பிரயாசப்படுகிறேன்.

தேவனிடத்திலும் மனிதர்களிடத்திலும் தனது மனசாட்சியைக் குற்றமற்றதாக வைத்திருக்க பவுல் விடாமுயற்சியுடன் செயல்படுகிறான்.

“பிரயாசம்” என்ற வார்த்தை கிரேக்க மொழியில் ‘அஸ்கியோ’ என்று அழைக்கப்படுகிறது; அதன் அர்த்தம், “பயிற்சி, உடற்பயிற்சி, சிரமம், வலியை ஏற்றுக்கொள்ளுதல்மற்றும் உழைத்தல்” என்பதாகும்.

இங்கு பவுல் பயன்படுத்தும் “குற்றமற்ற மனசாட்சி” என்ற வார்த்தை கிரேக்க மொழியில் ‘அப்ரோஸ்கோபஸ்’ என்று அழைக்கப்படுகிறது; இது நாம் முன்பு பார்த்த ‘ஸ்கண்டலன்’ என்பதிலிருந்து சற்று வேறுபட்டது. குற்றமற்ற மனசாட்சி, ‘அப்ரோஸ்கோபோஸ்,’ என்பது மூன்று விதத்தில் அர்த்தம் தருவதாய் இருக்கிறது.

இடறல்கள் அவற்றை ஏற்றுக்கொள்ளாதீர்கள்

- 1) இடறுதல் அடையச் செய்யாமல் இருப்பது என்பது, பிறரைப் பாவம் செய்ய வைக்காதது என்று பொருள்படும்.
- 2) இடறல் அடையாமல் இருப்பது என்பது, பாவத்தில் விழாமல் இருத்தல், குற்றமற்றவராய் இருத்தல் என்று அர்த்தமாகும்.
- 3) பாவ உணர்வு இல்லாதிருத்தல், பாவம் இல்லாத இருதயம் என்று அர்த்தமாகும்.

எனவே, பவுல் தனது மனசாட்சியை பாவம் மற்றும் தவறு செய்தல் போன்றவற்றிற்கு விலக்கிக் காத்துக்கொள்ள எல்லா விதமான முயற்சிகளையும் செய்துகொண்டிருந்தான். பாவம் செய்தல், பிறரைப் பாவம் செய்ய வைப்பது அல்லது பாவ உணர்வுடன் வாழ்வது—ஆகிய எந்த வடிவத்திலும்—பாவம் தனக்குள் வருவதை அவன் அனுமதிக்கவில்லை. அவன் தனது இருதயத்தை (அதன் மூலம் தனது மனசாட்சியை) சுத்தமாகவும் தெளிவாகவும் வைத்திருக்கத் தேர்ந்தெடுத்தான்.

நாம் குற்ற மனசாட்சியின்றி வாழவும் தேவனிடத்திலும் மனிதர்களிடத்திலும் நம் இருதயங்களை சுத்தமாகவும் தெளிவாகவும் வைத்துக்கொள்ளவும் தேர்வு செய்யலாம். அது அவ்வளவு எளிதாக இருக்காது. நாம் இதைச் செய்ய, நம்மைப் பயிற்றுவிக்க வேண்டும், பயிற்சி செய்ய வேண்டும் மற்றும் முயற்சிக்க வேண்டும். அப்படிச் செய்வது தகுதியானது. இப்படித்தான் நாம் இடறலை மேற்கொண்டு வாழ்கிறோம்.

ஒரு இடறலை எதிர்கொள்ளும்போது, நம் இருதயத்திலிருந்து நாம் செய்ய வேண்டிய சில முக்கியமான தேர்வுகளைப் பற்றிக் கலந்துரையாடுவோம்.

அதை விட்டுவிடுவது உத்தமம்

ஆதியாகமம் 50:15-21

¹⁵ தங்கள் தகப்பன் மரணமடைந்ததை யோசேப்பின் சகோதரர் கண்டு: ஒருவேளை யோசேப்பு நம்மைப் பகைத்து, நாம் அவனுக்குச் செய்த எல்லாப் பொல்லாங்குக்காகவும் நமக்குச் சரிக்குச் சரிக்கட்டுவான் என்று சொல்லி, யோசேப்பினிடத்தில் ஆள் அனுப்பி,

¹⁶ உம்முடைய சகோதரர் உமக்குப் பொல்லாங்கு செய்திருந்தாலும், அவர்கள் செய்த துரோகத்தையும் பாதகத்தையும் நீர் தயவுசெய்து மன்னிக்கவேண்டும் என்று உம்முடைய தகப்பனார் மரணமடையுமுன்னே, உமக்குச் சொல்லும்படி கட்டளையிட்டார்.

¹⁷ ஆகையால், உம்முடைய தகப்பனாருடைய தேவனுக்கு ஊழியக்காரராகிய நாங்கள் செய்த துரோகத்தை மன்னிக்கவேண்டும் என்று அவனுக்குச் சொல்லச்சொன்னார்கள். அவர்கள் அதை யோசேப்புக்குச் சொன்னபோது, அவன் அழுதான்.

¹⁸ பின்பு, அவனுடைய சகோதரரும் போய், அவனுக்கு முன்பாகத் தாமவிழுந்து: இதோ, நாங்கள் உமக்கு அடிமைகள் என்றார்கள்.

¹⁹ யோசேப்பு அவர்களை நோக்கி: பயப்படாதிருங்கள்; நான் தேவனா;

²⁰ நீங்கள் எனக்குத் தீமைசெய்ய நினைத்தீர்கள். தேவனோ, இப்பொழுது நடந்துவருகிறபடியே, வெகு ஜனங்களை உயிரோடே காக்கும்படிக்கு, அதை நன்மையாக முடியப்பண்ணினார்.

²¹ ஆதலால், பயப்படாதிருங்கள். நான் உங்களையும் உங்கள் குழந்தைகளையும் பராமரிப்பேன் என்று, அவர்களுக்கு ஆறுதல்சொல்லி, அவர்களோடே பட்சமாய்ப் பேசினான்.

தனக்குப் பயங்கரமான அநீதி இழைத்த தன் சகோதரர்களைப் பழிவாங்குவதற்கு யோசேப்புக்கு எத்தனை அழகான ஒரு வாய்ப்பு கிடைத்தது. அவனது சகோதரர்கள் அவனுக்கு மோசமான ஒன்று நடக்கும் என்று எதிர்பார்த்துக்கொண்டிருந்தனர். ஆனாலும், நாம் பார்ப்பதுபோல், யோசேப்பின் இருதயத்தில் தனது சகோதரர்கள் செய்த காரியத்தின் நிமித்தமாக அவனது இதயத்தில் எந்தவிதமான கெடுதல் செய்யும் எண்ணமோ, வெறுப்போ அல்லது கசப்போ இருந்ததாகத் தெரியவில்லை. நீண்ட காலத்திற்கு முன்பே அந்தக் காரியங்களை அவன் அப்படியே விட்டுவிட்டான். நடந்த காரியங்களை அவன் ஒரு பெரிய, மகத்தான மற்றும் மிக உயர்ந்த கண்ணோட்டத்தில் பார்த்தான். தேவன் பார்த்ததை அவன் பார்த்தான். யோசேப்பைப் போலவே, நம்மைப் புண்படுத்திய காரியங்களை அப்படியே விட்டுவிட நாம் முழுமனதோடு தேர்வு செய்ய வேண்டும். இடறல் யார் மூலமாக வந்ததோ, அந்த நபரைப் (அல்லது மக்களை) பழிவாங்காமல் விட்டுவிடுங்கள். உங்களுக்கு எதிராக சொன்னவற்றையும் செய்தவற்றையும் அப்படியே விட்டுவிடுங்கள்.

தேவனுடைய கண்ணோட்டத்தில் விஷயங்களைப் பாருங்கள். “அவர்கள் ஏன் எனக்கு இதைச் செய்தார்கள்?” “இவை அனைத்தும் எதற்கு வழிவகுக்கும்?” “அவர்கள் எனக்கு எவ்வளவு அநியாயம் செய்திருக்கிறார்கள் என்பதை எப்போது உணர்வார்கள்?” என்ற கேள்விகளுக்கான எல்லா பதில்களும் உங்களுக்குக் கிடைக்கவில்லை என்றாலும் பரவாயில்லை, விட்டுவிடுங்கள். அதை விட்டுவிடுவதைத் தேர்வு செய்யுங்கள்.

இடறல்கள் அவற்றை ஏற்றுக்கொள்ளாதீர்கள்

இவை அனைத்தின்மூலம் தேவன் ஏதோ ஒரு நல்ல காரியத்தையும் சிறப்பான ஒன்றையும் செய்வார் என்று நம்புங்கள், அப்போது இந்தக் காயத்தை உங்கள் இருதயத்தில் நுழைய விடமாட்டீர்கள். உங்கள் இருதயத்தைப் பாதுகாப்பதே உங்கள் முன்னுரிமையாக இருக்க வேண்டும், எனவே, அதை விட்டுவிட நீங்கள் முழுமனதோடு தேர்வு செய்ய வேண்டும். நீங்கள் அந்தப் புண்படுத்தலை ஏற்றுக்கொள்ளாதிருப்பதை தேர்வு செய்யுங்கள்.

தேவன் உங்களுக்காக நியாயம் விசாரிக்கட்டும்

ரோமர் 12:17-21

¹⁷ ஒருவனுக்கும் தீமைக்குத் தீமைசெய்யாதிருங்கள், எல்லா மனுஷருக்கு முன்பாகவும் யோக்கியமானவைகளைச் செய்ய நாடுங்கள்.

¹⁸ கூடுமானால் உங்களாலானமட்டும் எல்லா மனுஷரோடும் சமாதானமாயிருங்கள்.

¹⁹ பிரியமானவர்களே, பழிவாங்குதல் எனக்குரியது, நானே பதிற்செய்வேன், என்று கர்த்தர் சொல்லுகிறார் என்று எழுதியிருக்கிறபடியால், நீங்கள் பழிவாங்காமல், கோபாக்கினைக்கு இடங்கொடுங்கள்.

²⁰ அன்றியும், உன் சத்துரு பசியாயிருந்தால் அவனுக்குப் போஜனங்கொடு, அவன் தாகமாயிருந்தால், அவனுக்குப் பாணங்கொடு, நீ இப்படிச் செய்வதினால் அக்கினித்தழலை அவன் தலையின்மேல் குவிப்பாய்.

²¹ நீ தீமையினாலே வெல்லப்படாமல், தீமையை நன்மையினாலே வெல்லு.

நாம் குற்றஞ்சாட்டப்படும்போது, ரோமர் 12:17-21ல் நமக்குக் கொடுக்கப்பட்டுள்ள அறிவுரைகளைப் பின்பற்றினால், நாம் இவற்றைச் செய்வோம்:

- நம்மைக் குற்றப்படுத்தியவர்களைப் புண்படுத்துவதன் மூலம் நாம் பதிலடி கொடுக்க மாட்டோம்.
- நம்மைக் குற்றப்படுத்தியவருடன் சமாதானத்தோடு தொடர்ந்து வாழ நாம் தேர்வு செய்கிறோம்.
- நாம் நன்மை செய்து, நம்மைக் குற்றப்படுத்தியவரை ஆசீர்வதிக்கிறோம்.

நாம் இவற்றைச் செய்யும்போது, பழிவாங்கும் வழியிலிருந்து விலகி, தேவன் நமக்காக நியாயம் விசாரிக்க இடமளிக்கிறோம். அவர் நம் இருதயத்தைப் பார்க்கிறவரும், நம்முடைய நோக்கங்களை அறிந்திருக்கிறவருமான நீதியுள்ள நியாயாதிபதியாய் இருக்கிறார்.

நாம் காரியங்களை அவருடைய கரங்களில் விட்டுவிடுவதைத் தெரிந்துகொண்டால், அவர் நமக்காக நியாயம் விசாரிப்பார்.

இதுவே இயேசு நமக்குக் காட்டியிருக்கிற முன்மாதிரியாகும்.

1 பேதுரு 2:23

அவர் வையப்படும்போது பதில் வையாமலும், பாடுபடும்போது பயமுறுத்தாமலும், நியாயமாய்த் தீர்ப்புச்செய்கிறவருக்குத் தம்மை ஒப்புவித்தார்.

பெருமை உங்கள் இருதயத்தை ஆளுகை செய்யவிடாதீர்கள்

நம்மைக் குறித்து சொல்லப்பட்ட குற்றச்சாட்டை நாம் பிடித்துக்கொள்வதற்குக் காரணம், நமது பெருமை புண்பட்டதுதான்.

மத்தேயு 11:28-30

²⁸ வருத்தப்பட்டுப் பாரசூசமக்கிறவர்களே! நீங்கள் எல்லாரும் என்னிடத்தில் வாருங்கள், நான் உங்களுக்கு இளைப்பாறுதல் தருவேன்.

²⁹ நான் சாந்தமும் மனத்தாழ்மையுமாய் இருக்கிறேன், என் நுகத்தை உங்கள் மேல் ஏற்றுக்கொண்டு, என்னிடத்தில் கற்றுக்கொள்ளுங்கள், அப்பொழுது, உங்கள் ஆத்துமாக்களுக்கு இளைப்பாறுதல் கிடைக்கும்.

³⁰ என் நுகம் மெதுவாயும், என் சுமை இலகுவாயும் இருக்கிறது என்றார்.

இயேசு தாம் அமைதியாகவும், பணிவாகவும், சாந்தமாகவும், தாழ்மையான இருதயத்துடனும் நடந்து கொண்டதாகக் கூறினார். நாம் அவரிடமிருந்து கற்றுக்கொண்டு, இவற்றைக் கைக்கொள்ளும்படி அவரைப் பின்பற்ற வேண்டும்.

நாம் இயேசுவைப்போல, சாந்தத்தோடும், மனத்தாழ்மையோடும் நடந்து கொண்டால், நாம் குற்றஞ்சாட்டப்படமாட்டோம்.

இயேசு சொன்ன இந்த உவமையைக் கவனியுங்கள்.

லூக்கா 14:7-11

⁷ விருந்துக்கு அழைக்கப்பட்டவர்கள் பந்தியில் முதன்மையான இடங்களைத் தெரிந்துகொண்டதை அவர் பார்த்து, அவர்களுக்கு ஒரு உவமையைச் சொன்னார்.

⁸ ஒருவனால் கலியாணத்துக்கு நீ அழைக்கப்பட்டிருக்கும்போது, பந்தியில் முதன்மையான இடத்தில் உட்காராதே, உன்னிலும் கனமுள்ளவன் ஒருவேளை அவனால் அழைக்கப்பட்டிருப்பான்.

இடறல்கள் அவற்றை ஏற்றுக்கொள்ளாதீர்கள்

⁹ அப்பொழுது உன்னையும் அவனையும் அழைத்தவன் உன்னிடத்தில் வந்து: இவருக்கு இடங்கொடு என்பான், அப்பொழுது நீ வெட்கத்தோடே தாழ்ந்த இடத்திற்குப் போகவேண்டியதாயிருக்கும்.

¹⁰ நீ அழைக்கப்பட்டிருக்கும்போது, போய், தாழ்ந்த இடத்தில் உட்காரு, அப்பொழுது உன்னை அழைத்தவன் வந்து சிநேகிதனே, உயர்ந்த இடத்தில் வாரும் என்று சொல்லும்போது, உன்னுடனே கூடப்பந்தியிருக்கிறவர்களுக்கு முன்பாக உன்க்கு கனமுண்டாகும்.

¹¹ தன்னைத்தான் உயர்த்துகிறவனெவனும் தாழ்த்தப்படுவான், தன்னைத்தான் தாழ்த்துகிறவன் உயர்த்தப்படுவான் என்றார்.

நாம் சாந்தத்துடனும் மனத்தாழ்மையுடனும் நடப்பதற்கு கர்த்தராகிய இயேசு கற்றுக்கொடுக்கிறார். நீங்கள் குற்றஞ்சாட்டப்பட முடியாத வகையில் நடந்துகொள்ளுங்கள். நீங்கள் தாழ்மையுள்ளவர்களாக இருக்கும்போது (மனதில் பணிவு), உங்களை யாராலும் மேலும் தாழ்த்த முடியாது! உங்களைப் புண்படுத்துவதற்கான வாய்ப்பு அவர்களுக்கு இருக்காது. உங்களைப் பதவி விலகச் சொன்னால், உங்கள் இருதயம் ஏற்கனவே அதைவிட தாழ்வான இடத்தில் இருப்பதால், நீங்கள் புண்பட மாட்டீர்கள்.

கிறித்தவத் தலைவர்களாகிய நாம், நம்முடைய பெருமைக்குக் காயம் ஏற்படும்போது, இடறலடைவது மிகவும் எளிது. மக்கள் நமக்கான தலைப்புப் பெயர்களால் நம்மை அழைப்பார்கள் என்று நாம் எதிர்பார்க்கிறோம், யாராவது அவ்வாறு செய்யவில்லை என்றால், நாம் புண்படுதலை அடைகிறோம். நாம் முதன்மையான இடத்திற்கு அழைக்கப்பட்டு, கூட்டத்தில் சிறந்த இருக்கை வழங்கப்பட வேண்டும் என்று எதிர்பார்க்கிறோம், அது நடக்கவில்லை என்றால், நாம் புண்படுத்தப்பட்டதாக உணர்கிறோம். நாம் அங்கீகரிக்கப்பட்டு, ஏற்றுக்கொள்ளப்பட வேண்டும் என்றும், நமது புகழ் அனைத்தும் அறிவிக்கப்பட வேண்டும் என்றும் எதிர்பார்க்கிறோம், அது நடக்காதபோது, நாம் புண்படுத்தப்பட்டதாக உணர்கிறோம். பெருமை நம் இருதயத்தை ஆளுகை செய்ய இடமளிப்பதால் இவை நம் இருதயத்தில் வரும் இடறல்களாகும். அதற்குப் பதிலாக, இயேசுவைப்போல, நாம் சாந்தமாகவும், மனத்தாழ்மையுடனும் நடந்தால், உயர்வாக நடத்தப்படுவதற்கு எந்த எதிர்பார்ப்பும் இருக்காது, எனவே, புண்படுத்தப்படுவதற்கான எந்த வாய்ப்பும் இல்லாமல் போய்விடும்.

நாம் எடுக்க வேண்டிய மற்ற இரண்டு முக்கியமான மனதின்—
தீர்மானங்கள் உள்ளன, அவை

- 1) மனவருத்தத்துடனான இருதயத்தோடு காரியங்களை நடப்பிக்கக் கூடாது
- 2) அன்பில் நடப்பதைத் தேர்ந்தெடுக்க வேண்டும்.

அடுத்த இரண்டு அத்தியாயங்களில் இவற்றைக் குறித்துத் தனித்தனியாகப் பார்ப்போம்.

சிந்தனைக்கு



- 1) எந்த ஒரு மனவருத்தத்துக்கும் நம் இருதயங்களைப் பாதுகாப்பது ஏன் முக்கியம்?
- 2) நீங்கள் மனவருத்தத்தை விட்டுவிட்டீர்களா? அல்லது தேவனிடத்தில் ஜெபித்து, நீங்கள் இன்னும் பிடித்து வைத்திருக்கும் உங்கள் மனவருத்தத்துடனான இருதயத்தை சுத்திகரிக்கும்படியும், கழுவும்படியும் விண்ணப்பிக்க வேண்டுமா?
- 3) நீங்கள் இடறலடையும்போது, இவற்றைச் செய்யுங்கள்—
ரோமர் 12:17-21ல் கோடிட்டுக் காட்டப்பட்டுள்ள மூன்று “முதல் பதில்களை” மதிப்பாய்வு செய்யுங்கள்.
- 4) உங்கள் பெருமை எதனாலும் காயப்படுத்தப்படாமல் இருக்கவும், அதன் மூலம் மனவருத்தத்தை உணரும் வாய்ப்பு இல்லாமற்போகும்படிக்கும், இயேசுவைப் போலவே “சாந்தமும் மனத்தாழ்மையுமான ஒரு இருதயத்தை” நீங்கள் எப்படி முழுமனதோடு பராமரிக்கலாம்?

4

மனவருத்தத்துடன் செயல்பட வேண்டாம்

முந்தைய அத்தியாயத்தில், இடறலை எதிர்கொள்ளும்போது நாம் செய்ய வேண்டிய மூன்று முக்கியமான மனதின் தீர்மானங்களைப் பற்றி விவாதித்தோம். அவை பின்வருமாறு:

- 1) அதை அப்படியே விட்டுவிடுங்கள்.
- 2) ரோமர் 12:17-21வது வசனங்களில் சொல்லப்பட்டபடி பதிலளியுங்கள், தேவன் உங்களுக்காக நியாயம் விசாரிக்கட்டும்.
- 3) பெருமை உங்கள் இருதயத்தை ஆளுகை செய்யவிடாதீர்கள்.

இடறலை எதிர்கொள்ளும்போது, நாம் செய்ய வேண்டிய நான்காவது முக்கியமான மனதின் தீர்மானத்தைப் பற்றி இந்த அத்தியாயம் பேசுகிறது. மனவருத்தத்துடன் செயல்படாமல் இருக்க நாம் முழுமனதோடு தேர்வு செய்ய வேண்டும். இது சுயகட்டுப்பாட்டுடன் இருப்பதற்கு அழைப்புவிடுக்கிறது.

இரண்டு இடறல்கள் ஒன்றைச் சரி என்று ஆக்கிவிடாது

பிரசங்கி 10:4

அதிபதியின் கோபம் உன்மேல் எழும்பினால் உன் ஸ்தானத்தை விட்டு விலகாதே, இணங்குதல் பெரிய குற்றங்களையும் அமர்த்திப்போடும்.

நவீன கால சூழ்நிலையை கற்பனை செய்து பாருங்கள். நீங்கள் வேலையில் குழப்பமடைந்து விட்டீர்கள் என்று வைத்துக்கொள்வோம். ஒருவேளை அது நீங்கள் செய்யத் தவறிய ஒரு சிறிய விஷயமாக இருக்கலாம் அல்லது அது ஒரு தீவிரமானதும் அதிக விலைசெலுத்த வேண்டியிருப்பதுமான தவறாக இருக்கலாம். உங்கள் முதலாளி உங்கள் மீது கோபமாக இருக்கிறார். அவர் தனது அதிருப்தியை தொடர்ச்சியாக மோசமான மின்னஞ்சல்கள்,

வாய்மொழி அவதூறுகள், மோசமான மதிப்பீடுகள் மற்றும் உயர் பதவிகளுக்கு மறுப்பு ஆகியவற்றின் மூலம் வெளிப்படுத்துகிறார். நிச்சயமாக, நீங்கள் அவரது எதிர்வினையால் மனவருத்தம் அடைந்தீர்கள். அவர் சற்று அதிகமாகவே உங்களுக்கு எதிராக செயல்படுவதாக நீங்கள் உணர்கிறீர்கள். நீங்கள் வேலையை விட்டுவிடவோ அங்கிருந்து வெளியேறவோ அல்லது எதிர்ப்பு தெரிவிக்கவோ விரும்புகிறீர்கள். அந்த அளவிற்கு அவர் உங்களுக்குச் செய்ய வேண்டியதில்லை என்பதையும், அதற்கு நீங்கள் தகுதியானவர்கள் அல்ல என்பதையும் அவருக்குத் தெரியப்படுத்த விரும்புகிறீர்கள். மறுபுறம்—“உங்கள் பதவியை விட்டுவிடாதீர்கள்” என்று வேதம் நம்மை ஊக்குவிக்கிறது. உங்கள் மனவருத்தத்தின் நிமித்தம் பதிலளிக்க வேண்டாம். அத்தகைய சூழ்நிலையில் அமைதியாக இருப்பது, நிதானமாக இருப்பது, வளைந்து கொடுப்பது மற்றும் உங்கள் அமைதியைக் காத்துக்கொள்வது காரியங்களை அமைதிப்படுத்தும்.

புண்படுத்தப்பட்ட இருதயம் என்பது காயப்பட்ட இருதயம்

புண்படுத்தப்பட்ட இருதயம் என்பது காயப்பட்ட இருதயமாகும். மனதிற்குள் காயம் உள்ளது. ஆவி “நொருங்கிவிட்டது.”

நீதிமொழிகள் 17:22

மனமகிழ்ச்சி நல்ல ஓளவுதம்: முறிந்த ஆவியோ எலும்புகளை உலரப்பண்ணும்.

நொருங்குண்ட ஆவி எலும்புகளை உலரப்பண்ணுகிறது. நொருங்குண்ட ஆவியானது, “உங்களிலிருந்து ஜீவனை வெளியேற்றுகிறது,” உங்களை முற்றிலும் களைப்படையச் செய்து, உண்மையிலேயே உங்களை மனமடிவாக்குகிறது என்பதுதான் அதன் அர்த்தம்.

நீதிமொழிகள் 18:14

மனுஷனுடைய ஆவி அவன் பலவீனத்தைத் தாங்கும்: முறிந்த ஆவி யாரால் தாங்கங்கூடும்?

வியாதியின் நேரங்கள் உட்பட சவாலான நேரங்களில் நம்மைத் தாங்குவது நமக்குள் இருக்கும் உள்ளான நபரே. ஆனால் அந்த உள்ளான நபர் காயப்படுத்தப்பட்டால், புண்படுத்தப்பட்டால் மற்றும் மனமுடைந்துபோனால், அந்த நபருக்கு சவாலாக

இடறல்கள் அவற்றை ஏற்றுக்கொள்ளாதீர்கள்

இருக்கும் காலங்களில் நிலைநிற்பதற்குத் தேவையான பெலத்தைப் பெற்றிருக்கமாட்டான்.

எனவே, நாம் மனவருத்தங்களை அப்படியே நம் இருதயங்களுக்குள் நுழைய அனுமதித்தால், நாம் உண்மையில் பலமுள்ள இடத்தில் அல்ல, பலவீனமான இடத்தில் இருக்கிறோம். நாம் குறையுள்ளவர்களாய் இருக்கிறோம், உண்மையில் நம்மால் சிறந்ததை நாம் கொடுக்க முடிவதில்லை.

நாம் தவறான முடிவுகளையும் மோசமான தீர்மானங்களையும் எடுக்க முனைகிறோம். நாம் பெரும்பாலும் நம் மனவருத்தத்தால் கண்முடித்தனமாக இருக்கிறோம். நாம் உணரும் காயத்தால் நமது நியாயத்தீர்ப்பு பெரும்பாலும் மங்கலாகிறது.

இந்தக் காயத்துடன் நாம் செயல்படும்போது, மற்றவர்களைக் காயப்படுத்த முனைகிறோம். காயப்பட்ட மக்கள் மற்றவர்களைக் காயப்படுத்துகின்றனர். சில நேரங்களில் இது ஒரு தற்காப்புக்கான வழியாக செய்யப்படுகிறது, இருப்பினும், நாம் நமக்கு நெருக்கமானவர்களைக் காயப்படுத்துகிறோம்.

எனவே, மனவருத்தத்தைக் கொண்டிராமல் இருப்பது நல்லது. எவ்வாறாயினும், நீங்கள் புண்படுத்தப்பட்டிருந்தால், சுய கட்டுப்பாட்டைக் கடைப்பிடிக்கவும், மனவருத்தத்தை மனதில் வைத்துக்கொண்டு செயல்படக் கூடாது என்று தீர்மானம் செய்யுங்கள். தேவன் உங்களை குணமடையச் செய்து, அதை அப்படியே விட்டுவிடவும், மன்னிக்கவும் உதவுவாராக, மற்றும் உங்கள் இருதயத்தை சுத்திகரித்துக் கழுவுவாராக. அதன் பின்னர், முன்னேறிச் செல்லுங்கள்.

மனவருத்தம் கசப்பைப் பிறப்பிக்கும்

நம் இருதயத்தில் உள்ள மனவருத்தத்தை உடனடியாக சரிசெய்யவில்லை என்றால், அது கசப்பு, மன்னியாமை, கோபம் மற்றும் வெறுப்பு உள்ளிட்ட தவறான உணர்ச்சிகளை உருவாக்கிவிடும். நம்மைப் புண்படுத்திய நபர் (அல்லது மக்கள்) மீது நாம் கசப்பு உணர்வை உணர்கிறோம்.

நம் இருதயத்தில் கசப்பை வைத்திருப்பது எப்படி இருக்கும்?

எபிரெயர் 12:14,15

¹⁴ யாவரோடும் சமாதானமாயிருக்கவும், பரிசுத்தமுள்ளவர்களாயிருக்கவும் நாடுங்கள். பரிசுத்தமில்லாமல் ஒருவனும் கர்த்தரைத் தரிசிப்பதில்லையே.

¹⁵ ஒருவனும் தேவனுடைய கிருபையை இழந்துபோகாதபடிக்கும் யாதொரு கசப்பான வேர் முளைத்தெழும்பிக் கலக்கமுண்டாக்குகிறதினால் அநேகர் தீட்டுப்படாதபடிக்கும்,

கசப்பு என்பது ஒரு வேரைப் போன்றது, அது சரிசெய்யப்படாமல் இருந்தால், வளர்ந்து, நமக்கு எல்லா வகையான பிரச்சனைகளையும் ஏற்படுத்தும். அது நம் மூலம் தன் தாக்கத்தை மற்றவர்களுக்கு விரிவுபடுத்தும், இதனால் நாம் அனுபவிக்கும் விஷயங்களை அவர்களையும் அது அனுபவிக்கச் செய்யும். அது கவனிக்கப்படாவிட்டால், கசப்பு என்பது ஒரு தொற்றாக மாறி மற்றவர்களுக்கும் பரவுகிறது. மற்றவர்களும் நம்மைப்போலவே கசப்பை வைத்திருப்பவர்களாக மாறுகிறார்கள்.

எபிரெயர் 12:15ல், தேவனுடைய கிருபையை இழந்துபோகாதபடிக்கு என்று குறிப்பிடப்பட்டு, கசப்பைப் பற்றிய எச்சரிக்கையானது, மிக சுவாரஸ்யமாக முன்வைக்கப்பட்டுள்ளது. தேவன் மிகுதியாய் கிருபை அருளுகிற தேவன் ஆவார். அவர் நிரம்பி வழியும் அளவிற்கு, அளவிட முடியாத கிருபையை அனைவருக்காகவும் வைத்து வைத்திருக்கிறார். இருப்பினும், தேவன் தம்முடைய அற்புதமான கிருபையால் நம்மிலும் நம் மூலமாகவும் என்ன செய்ய இருக்கிறாரோ, அதை நம் இருதயங்களில் உள்ள கசப்பினால் நாம் பெற்றுக்கொள்ள முடியாமல் போகலாம். கவனிக்காமல் விட்டுவிட்டால், கசப்பானது மன்னிக்க முடியாத நிலைக்கு வழிவகுக்கிறது, பிறகு அது விசுவாசத்திற்குத் தடையாக அமைகிறது (மாற்கு 11:22-25).

கவனிக்காமல் இருந்துவிட்டால், கசப்பு வெறுப்புக்கு வழிவகுக்கிறது. வெறுப்பு கண்களைக் குருடாக்குகிறது (1 யோவான் 2:9,11). வெறுப்பினால் கண்சொருகிப்போனவர்களாய் இருப்பதால், இருளில் இருப்பவர்களைப்போல நாம் தடுமாறுகிறோம், எங்கோ போவதுபோல் காணப்பட்டாலும், எங்கு செல்கிறோம் என்பதை அறியாமல் இருக்கிறோம்.

வெறுப்பு கொலை செய்வதாய் இருக்கிறது (1 யோவான் 3:15). கசப்புணர்ச்சியால் நாம் செயல்படும்போது, நாம் அடிக்கடி கொலை செய்ய நாடுகிறோம். நம்மைப் புண்படுத்திய நபரின் (அல்லது

இடறல்கள் அவற்றை ஏற்றுக்கொள்ளாதீர்கள்

மக்களின்) குணநலன், நற்பெயர் மற்றும் மரியாதை ஆகியவற்றைத் தாக்கி நாசம்பண்ண நாம் ஒருபோதும் தயங்குவதில்லை. சில சமயங்களில், எல்லா மக்களிடமும் ஒட்டுமொத்தமாக இந்த வெறுப்பை நாம் காண்பிக்கக் கூடும். “எல்லோரும் இப்படித்தான்” என்று சொல்கிறோம். இருதயத்தில் நுழைந்த ஒரு மனவருத்தம், கசப்பை உண்டாக்குகிறது, இது அனைவரையும் ஒட்டுமொத்தமாக வெறுப்பதற்கு வழிவகுக்கிறது.

இத்தகைய எதிர்மறை உணர்வுகள் அனைத்தும் நம் இருதயத்திலிருந்து அகற்றப்படாவிட்டால், அவை நம்மைத் தொந்தரவு செய்து, மேலும் நம்மை பாதிப்புக்கு உள்ளாக்கும்.

மனவருத்தங்களை மற்றவர்களிடம் பகிர்ந்துகொள்ள வேண்டாம்

எபிரேயர் 12:15 குறிப்பிடுவதுபோல், நமக்குள் இருக்கும் கசப்பை நாம் கவனிக்காவிட்டால், அது நம் இருதயத்திலிருந்து நம்மைச் சுற்றியுள்ளவர்களின் இருதயங்களுக்குப் பரவுகிறது.

நாம் மனவருத்தத்துடன் செயல்படும்போது, மற்றவர்களுக்கும் மனவருத்தத்தின் உணர்வுகளைப் பகிர்ந்து கொள்ளவும், விநியோகிக்கவும் மற்றும் பரப்பவும் தொடங்குகிறோம். நாம் அவர்களுக்குச் சொல்லும் விஷயங்களால் அவர்களின் சிந்தனை, பகுத்தறிவு மற்றும் கண்ணோட்டம் ஆகியவை மங்கலாகின்றன.

ரோமர் 16:17

அன்றியும் சகோதரரே, நீங்கள் கற்றுக்கொண்ட உபதேசத்திற்கு விரோதமாய்ப் பிரிவினைகளையும் இடறல்களையும் (கிரேக்க ‘ஸ்கண்டலோன்’) உண்டாக்குகிறவர்களைக் குறித்து எச்சரிக்கையாயிருந்து, அவர்களை விட்டு விலகவேண்டுமென்று உங்களுக்குப் புத்திசொல்லுகிறேன்.

தடை அல்லது இடறுதலை ஏற்படுத்தாமல் இருக்கத் தீர்மானியுங்கள்

ரோமர் 14:10,13

¹⁰ இப்படியிருக்க, நீ உன் சகோதரனைக் குற்றவாளியென்று தீர்க்கிறதென்ன? நீ உன் சகோதரனை அற்பமாய் எண்ணுகிறதென்ன? நாமெல்லாரும் கிறிஸ்துவினுடைய நியாயாசனத்திற்கு முன்பாக நிற்போமே.

¹³ இப்படியிருக்க, நாம் இனிமேல் ஒருவரையொருவர் குற்றவாளிகளென்று தீர்க்காதிருப்போமாக. ஒருவனும் தன் சகோதரனுக்கு முன்பாகத் தடுக்கலையும்

(கிரேக்க 'ப்ரோஸ்கோம்மா') இடறலையும் (கிரேக்க 'ஸ்கண்டலன்') போடலாகாதென்றே தீர்மானித்துக்கொள்ளுங்கள்.

ரோமர் 14ல், வெவ்வேறு விசுவாசிகள் உணவு, விசேஷ நாட்கள் போன்ற விஷயங்களை வித்தியாசமாகப் பார்க்கக் கூடும் என்ற உண்மையை பவுல் குறிப்பிடுகிறான். விசுவாசிகளாகிய நாம், இந்த விஷயங்களில் ஒருவரையொருவர் குற்றப்படுத்தக் கூடாது என்று அவன் நமக்கு அறிவுறுத்தியிருக்கிறான். நாம் ஒவ்வொருவரும் நம் மனதில் முற்றிலும் நிச்சயமுள்ளவர்களாய் இருக்க வேண்டும், மற்றும் எல்லாவற்றையும் குறித்து கர்த்தரிடத்தில் கணக்கு ஒப்படைப்போம் என்பதை நாம் அறிந்திருக்க வேண்டும். எவ்வாறாயினும், இந்த சுதந்தரத்தை நாம் பெற்றிருப்பதால், மற்றொரு விசுவாசிக்கு நாம் தடைபோடாமல் அல்லது அவரை வழி தவறி விழச் செய்யும் ஒன்றைச் செய்யாமல் கவனமாக இருக்க வேண்டும்.

ரோமர் 14:13-ல், “ஒரு தடுக்கல்” என்பதன் கிரேக்க வார்த்தையான 'ப்ரோஸ்கோம்மா' என்பதற்கு, “ஒருவன் தன் காலை ஒன்றின் மீது இடித்துக்கொள்ளும் ஒரு தடை” என்று பொருள்படும். “விழச் செய்ய காரணமாக அமைதல்” என்ற வார்த்தைகள் நாம் முன்பு பார்த்த 'ஸ்கண்டலோன்' என்ற கிரேக்க வார்த்தையிலிருந்து வந்தது.

விசுவாசிகளாக, நாம் ஒருவரையொருவர் தடுக்கவோ அல்லது இடறச் செய்யவோ கூடாது.

கர்த்தருடைய இடத்தை எடுத்துக்கொள்ள முயலும்போதும், எந்தப் பலனும் இல்லாத விஷயங்களில் ஒருவரையொருவர் நியாயந்தீர்க்கத் தொடங்கும்போதும் தான், நாம் ஒருவரையொருவர் தடுத்து இடறல் உண்டாக்குகிறோம் (ரோமர் 14:4); நம் விருப்பப்படி செயல்படவும், கர்த்தர் தாமே நமக்குச் சுதந்திரம் கொடுத்திருக்கிறார். நாம் அவருக்கே கணக்குக் ஒப்புவிக்க வேண்டும் (ரோமர் 14:12).

நாம் அவமதிப்பைக் காட்டும்போதும், இழிவாகப் பார்க்கும்போதும், இகழ்ந்து பேசும்போதும், அற்பமாய் பேசும்போதும், நம்மைச் சிறந்தவர்கள் என்று எண்ணும்போதும், மற்றவரை, அவர் ஒன்றுக்கும் உதவாதவர் என்பதுபோல நடத்தும்போதும், நாம் ஒருவரையொருவர் தடுத்து நிறுத்தி இடறல் உண்டாக்குகிறோம்.

இடறல்கள் அவற்றை ஏற்றுக்கொள்ளாதீர்கள்

சொல்ல வேண்டிய அனைத்தையும் சொல்லியாயிற்று, மனவருத்தத்தை ஏற்றுக்கொள்ளாமலும் மனவருத்தத்தோடு செயல்படாமலும் இருப்பதற்கு, நாம்தான் முழுமனதோடு தேர்வு செய்ய வேண்டும்.

சிந்தனைக்கு



- 1) புண்படுத்தப்பட்ட இருதயம் ஒரு காயப்பட்ட இருதயம். மனவருத்தத்தை வைத்திருப்பது தனிப்பட்ட முறையில் நம்மை எவ்வாறு பாதிக்கிறது?
- 2) மனவருத்தத்திலிருந்து பிறக்கும் சில எதிர்மறை உணர்ச்சிகள் யாவை? இவை நம்மையும் நம்மைச் சுற்றியுள்ளவர்களையும் எவ்வாறு பாதிக்கின்றன?
- 3) ரோமர் 14:10,13 ஆகிய வசனங்களின்படி, நாம் யாரையும் தடைசெய்யவோ இடறலடையச்செய்யவோ கூடாது என்பதை உறுதிப்படுத்திக்கொள்ள, எந்த இரண்டு விஷயங்களில் ஈடுபடக் கூடாது?

அன்பு நம்மை விடுவிக்கிறது

மனவருத்தத்தை எதிர்கொள்ளும்போது, நாம் செய்ய வேண்டிய நான்கு முக்கியமான மனதின் தீர்மானங்களைப் பற்றி முந்தைய அத்தியாயங்களில் கலந்துரையாடினோம்.

- 1) அதை அப்படியே விட்டுவிடுங்கள்.
- 2) ரோமர் 12:17-21ன்படி பதிலளிக்கவும், தேவன் உங்களுக்காக நியாயம் விசாரிக்கட்டும்.
- 3) பெருமை உங்கள் இருதயத்தை ஆளுகை செய்யவிடாதீர்கள்.
- 4) மனவருத்தத்தோடு செயல்படாதீர்கள்.

நாம் இடறலடையும்போது, நாம் செய்ய வேண்டிய ஐந்தாவது முக்கியமான மனதின் தீர்மானம் பற்றி இந்த அத்தியாயம் குறிப்பிடுகிறது. அன்பில் நடக்க வேண்டுமென்று நாம் உறுதியாகத் தேர்வு செய்கிறோம். அன்பு நம் இருதயங்களை சுத்தமாகவும், தெளிவாகவும், விடுதலையோடும் வைத்துக்கொள்கிறது.

அன்பு உங்கள் இருதயத்தைத் தெளிவாக்குகிறது

1 யோவான் 2:10

தன் சகோதரனிடத்தில் அன்புகூருகிறவன் ஒளியிலே நிலைகொண்டிருக்கிறான். அவனிடத்தில் இடறல் (கிரேக்க 'ஸ்கண்டலன்') ஒன்றுமில்லை.

நம் வழியாகப் பாய்ந்து செல்லும் தேவனுடைய அன்புதான் மனவருத்தத்திற்கான மிகப்பெரிய மாற்று மருந்தாகும்.

நாம் புண்படுத்தப்படும்போதும், அவமானப்படுத்தப்படும்போதும், கோபப்படுத்தப்படும்போதும், அதன் வலியை உணர்கிறோம். ஆனால் அந்த நேரத்தில், “பரிசுத்தஆவியினாலே தேவ அன்பு நம்முடைய இருதயங்களில் ஊற்றப்பட்டிருக்கிறபடியால்” (ரோமர் 5:5) தேவனுடைய அந்த அன்பு நம் மூலமாக நமக்கு இடறல்

இடறல்கள் அவற்றை ஏற்றுக்கொள்ளாதீர்கள்

உண்டாக்கிய நபருக்கு (அல்லது மக்களுக்கு) பாய்ந்துசெல்லும்படி அதை நம் இருதயத்திற்குள் அழைக்கிறோம்.

நாம் இதைச் செய்யும்படித் தேர்வுசெய்து, அன்பினால் இருதயத்தைக் காத்துக்கொள்ளும்போது, நாம் வெளிச்சத்தில் நிலைகொண்டிருப்போம். தேவனுடைய ஒளி நம் ஆள்தத்துவத்தை நிரப்புகிறது. நம் இருதயங்கள் சுத்தமாகவும், தெளிவாகவும் மற்றும் விடுதலையோடும் இருக்கும். இடறலுக்கு ('ஸ்கேண்டலன்') நம்மில் இடமிருக்காது. எதுவும் நம்மை சிக்கவைக்கவோ அல்லது நம்மை வழிதவறப்பண்ணவோ முடியாது. அன்பு இடறலுக்கு எந்த வாய்ப்பையும் கொடுக்காது. அன்பும் இடறலும் ஒரே இடத்தில் ஒன்றாக இருக்க முடியாது.

நம் இருதயங்களில் ஊற்றப்பட்டுள்ள தேவனுடைய அன்பினால், நம்மைப் புண்படுத்தியவர்களுக்கு மன்னிப்பையும் ஆசீர்வாதத்தையும் நாம் வழங்குகிறோம்.

நம் இருதயங்களில் அன்பை மட்டுமே கொண்டிருப்பதால், நம்மைப் புண்படுத்திய நபரிடம் (அல்லது மக்களிடம்) இப்போது நம்மால் பேச முடியும். அவர்கள் செய்த எந்தக் காரியம் நம்மைப் புண்படுத்தியது என்பதை நாம் அவர்களுக்குச் சுட்டிக்காட்டலாம். மேலும் கோபம், காயப்படுத்துதல், பழிவாங்குதல் அல்லது தவறான எண்ணம் போன்ற உணர்வுகள் இல்லாமல் அதைச் செய்ய முடியும். அன்பினாலும் மன்னிக்கும் மனப்பான்மையுடைய ஆவியாலும் நம்மால் அதைச் செய்ய முடியும்.

அன்பு எல்லாவற்றையும் ஜெயிக்கிறது

நீதிமொழிகள் 10:12

பகை விரோதங்களை எழுப்பும்: அன்போ சகல பாவங்களையும் மூடும்.

நீதிமொழிகள் 17:9

குற்றத்தை மூடுகிறவன் சிநேகத்தை நாடுகிறான்: கேட்டதைச்சொல்லுகிறவன் பிராணசிநேகிதரையும் பிரித்துவிடுகிறான்.

இடறலடைந்ததற்குப் பதிலளிக்கும் விதமாக நாம் அன்பில் செயல்படும்போது, நம்மை இடறுதலுக்கு உள்ளாக்கியவரை

பழிவாங்க நாம் வகை தேடமாட்டோம். அவர்கள் செய்த தவறை அல்லது நாம் புண்படும்படி அவர்கள் செய்தவற்றை நாம் மறைக்க முயல்கிறோம்.

மற்றவர்களிடம் அவர்களைப் பற்றி நாம் பேசும்போது கவனமாக இருக்கிறோம். அவர்கள் உண்மையிலேயே யார் என்று மற்றவர்களுக்குக் காண்பிக்கும் வண்ணம், அவர்கள் பெயரைக் கெடுக்கும், மரியாதையைக் குறையப்பண்ணும் அல்லது அவர்களை இழிவுபடுத்தும் வகையில் விஷயத்தை மறுபடியும் கூற மறுக்கிறோம். நமது வார்த்தைகள் அவர்களுக்கும் மற்றவர்களுக்கும் இடையில் பிளவை ஏற்படுத்துவதற்கு இடமளிக்காமல் இருக்க நாம் கவனமாக இருக்கிறோம்.

இதுவே எல்லாவற்றையும் ஜெயிக்கும் அன்பு. இது மனவருத்தத்தின் மீது வெற்றி பெறும் அன்பு. சத்துரு நமக்கு எதிராக வைக்கக் காத்திருக்கும் கண்ணிகள் மற்றும் தவறு செய்ய வைத்தல் ஆகியவற்றை இந்த அன்பு மேற்கொள்கிறது.

எது எப்படி இருந்தாலும் சரி, அன்பு செய்யுங்கள்

1 யோவான் 4:11

பிரியமானவர்களே, தேவன் இவ்விதமாய் நம்மிடத்தில் அன்புகூர்ந்திருக்க, நாமும் ஒருவரிடத்தில் ஒருவர் அன்புகூரக் கடனாளிகளாயிருக்கிறோம்.

புண்படுத்தப்பட்ட நேரத்தில் தேவனுடைய அன்பினால் மற்றவர்களை நேசிப்பது என்பது அவ்வளவு எளிதான செயலல்ல. நம்மைப் புண்படுத்திய நபரை நல்ல விதமாக நாம் நடத்துவதற்கு அவர் தகுதியானவர் அல்ல என்று நினைப்பதற்கு நமக்கு எண்ணற்ற காரணங்கள் உள்ளன. தேவன் நம்மை இவ்வாறு விவரிக்க முடியாத அளவிலும் அளவில்லாமலும் நேசிப்பதால், அதைப்போலவே நம்மைப் புண்படுத்தியவரை நாமும் நேசிப்பதைத் தவிர நமக்கு வேறு வழியில்லை என்பதை நாம் அப்போதுதான் நினைவுபடுத்திக்கொள்கிறோம். எது எப்படி இருந்தாலும், நம்மைப் புண்படுத்திய ஒருவரை (அல்லது அவர்களை) நாம் நேசிக்கிறோம்.

வார்த்தையில் மட்டுமல்ல, செயலிலும் அன்பு காட்டுங்கள்

1 யோவான் 3:18

என் பிள்ளைகளே, வசனத்தினாலும் நாவினாலுமல்ல, கிரியையினாலும் உண்மையினாலும் அன்புகூரக்கடவோம்.

இடறல்கள் அவற்றை ஏற்றுக்கொள்ளாதீர்கள்

ரோமர் 12:9

உங்கள் அன்பு மாயமற்றதாயிருப்பதாக. ...

இது அறிவுபூர்வமாக அல்லது கோட்பாட்டு ரீதியாக நாம் வெளிப்படுத்தும் ஒரு செயல் மட்டுமல்ல, நிஜ வாழ்க்கையில் நாம் செய்யும் ஒரு செயலாகும். நமது அன்பு சரியானது. அது யதார்த்தமானது. அது உண்மையானது. அது நம் இருதயத்திலிருந்து பாய்ந்து செல்கிறது. அது கடந்த காலத்தை அழிக்கிறது. அது புண்படுத்தப்பட்டவர்களை அவர்களின் புண்பட்ட மனநிலையிலிருந்து விடுவிக்கிறது. இதுவே நாம் வாழ்வதற்கான வழிமுறையாகும்.

அன்பு நமக்கு இடறல் உண்டாக்கினவரை மட்டுமல்ல, நம்மையும் விடுவிக்கிறது. நாம் சுத்தமாகவும், தெளிவாகவும், விடுதலையோடும் இருக்கிறோம்.

இடறலை நாம் மேற்கொண்டு வாழும்படி, அன்பு நம்மை விடுவிக்கிறது. எப்பொழுதும் இடறலை மேற்கொண்டு வாழுங்கள். எப்போதும் அன்புள்ளவர்களாய் வாழுங்கள்.

சிந்தனைக்கு



- 1) நீங்கள் அன்பால் விடுவிக்கும்படிக்கு, உங்களைப் புண்படுத்தியவர்கள் யாரேனும் (அல்லது சிலர்) இருக்கிறார்களா? இந்த அத்தியாயத்தை வாசிக்க சிறிது நேரம் ஒதுக்கி, அந்த நபரிடம் (அல்லது மக்களிடம்) அன்பின் செயல் ஒவ்வொன்றையும் காட்டுங்கள்.

உன்னை நேசிக்கும் தேவன் யார் என்று உனக்குத் தெரியுமா?

சுமார் 2000 வருஷங்களுக்கு முன்பு, தேவன் மனுஷனாக இந்த உலகத்திற்கு வந்தார். அவருடைய நாமம் இயேசு என்பதாகும். அவர் முற்றிலும் பாவமில்லாத வாழ்க்கையை வாழ்ந்தார். இயேசு மாம்சத்தில் வந்த தேவனாக இருந்ததால், அவர் சொன்னவைகள் மற்றும் செய்தவைகள் அனைத்துமே தேவனை நமக்கு வெளிப்படுத்தின. அவர் பேசின வார்த்தைகள் யாவும் தேவனுடைய வார்த்தைகளாக இருந்தன. அவர் செய்த காரியங்கள் யாவும் தேவனுடைய செயல்களாக இருந்தன. இயேசு இந்தப் பூமியில் அநேக அற்புதங்களைச் செய்தார். அவர் வியாதி யஸ்தர்களையும் வேதனையில் இருந்தவர்களையும் குணப்படுத்தினார். அவர் குருடர்களின் கண்களைத் திறந்தார், செவிடனின் செவிகளைத் திறந்தார், முடவர்களை நடக்கச் செய்தார், மற்றும் சகலவிதமான நோய்களையும் வியாதிகளையும் சுகமாக்கினார். அவர் ஒரு சில அப்பத் துண்டுகளை அற்புதமாகப் பெருகச் செய்ததன் மூலமாக பசியோடிருந்தவர்களை போஷித்தார், கடும்புயலை அடக்கினார், மற்றும் இன்னும் அநேக அற்புதங்களையும் கூட செய்தார். ஜனங்கள் நலமாகவும், சுகமாகவும், ஆரோக்கியமாகவும், மகிழ்ச்சியாகவும் இருக்க வேண்டும் என்று அவர் விரும்புவதால்.

அவர் ஒரு நல்ல தேவன் என்பதை இந்தச் செயல்கள் அனைத்தும் நமக்கு வெளிப்படுத்துகின்றன. தேவன் ஜனங்களுடைய தேவைகளைப் பூர்த்தி செய்ய விரும்புகிறார்.

அப்படியானால் தேவன் ஏன் மனுஷனாக மாறி நமது உலகத்திற்குள் வரும்படி தீர்மானிக்க வேண்டும்? இயேசு ஏன் வந்தார்?

நாம் எல்லோருமே பாவம் செய்து, நம்மை சிருஷ்டித்த தேவனுக்கு முன்பாக ஏற்றுக்கொள்ளத் தகாத செயல்களைச் செய்துவிட்டோம். பாவத்திற்கான விளைவுகள் நிச்சயம் உண்டு. பாவமானது தேவனுக்கும் நமக்கும் இடையே தாண்டிச் செல்ல முடியாத ஒரு மிகப் பெரிய சுவரைப் போன்றதாக இருக்கிறது. பாவம் நம்மை தேவனிடமிருந்து பிரிக்கிறது. நம்மை

சிருஷ்டித்தவரை அறிந்துகொள்வதிலிருந்தும், ஒரு அர்த்தமுள்ள உறவை அவருடன் ஏற்படுத்திக்கொள்வதிலிருந்தும் அது நம்மைத் தடுக்கிறது. எனவே, நம்மில் பலர் இந்தக் காலியிடத்தை மற்ற விஷயங்களால் நிரப்ப முயற்சிக்கிறோம்.

நம்முடைய பாவங்களின் மற்றொரு விளைவு, தேவனிடமிருந்து விலகிச் செல்லும் நித்திய பிரிவினையாகும். தேவனுடைய நியாயஸ்தலத்தில், பாவத்திற்கான தண்டனை மரணமாகும். மரணம் என்பது தேவனிடமிருந்து பிரிந்து நரகத்தில் வாழும் நித்திய பிரிவினையாகும்.

ஆனால் நற்செய்தி என்னவென்றால், நம்மால் பாவத்திலிருந்து விடுபட்டு தேவனிடத்திற்குத் திரும்பிவர முடியும் என்பதேயாகும். வேதாகமம் கூறுகிறது, “**பாவத்தின் சம்பளம்(கூலி) மரணம்; தேவனுடைய கிருபைவரமோ நம்முடைய கர்த்தராகிய இயேசுகிறிஸ்துவினால் உண்டான நித்தியஜீவன்**” (ரோமர் 6:23). இயேசு சிலுவையில் மரித்தபோது, முழு உலகத்தின் பாவங்களுக்கான விலைக்கிரயத்தையும் செலுத்தினார். மூன்று நாட்களுக்குப் பிறகு, அவர் மறுபடியும் உயிரோடு எழும்பி, பலருக்குத் தம்மை உயிரோடு இருக்கிறவராகக் காட்டினார், பின்பு, மறுபடியும் பரலோகத்திற்குத் திரும்பிச் சென்றார்.

தேவன் அன்பும் இரக்கமும் கொண்ட தேவனாக இருக்கிறார். ஒரு நபர் கூட நரகத்தில் அழிந்துபோவதை அவர் விரும்புவதில்லை. ஆகவேதான், பாவத்திலிருந்தும் அதன் நிரந்தர விளைவுகளிலிருந்தும் விடுபடுவதற்கான ஒரு வழியை முழு மனித இனத்திற்கும் அருளுவதற்காக அவர் இறங்கி வந்தார். அவர் பாவினை இரட்சிக்க வந்தார்—உங்களைப் போன்றவர்களையும் என்னைப் போன்றவர்களையும் பாவத்திலிருந்தும் நித்திய மரணத்திலிருந்தும் மீட்கவே வந்தார்.

இலவசமாகக் கிடைக்கும் இந்த பாவ மன்னிப்பைப் பெற்றுக்கொள்ள, நாம் ஒரே ஒரு காரியத்தைச் செய்ய வேண்டும் என்று வேதாகமம் நமக்குச் சொல்கிறது—அது என்னவென்றால், கர்த்தராகிய இயேசு கிறிஸ்து சிலுவையில் செய்து முடித்ததை ஏற்றுக்கொண்டு, அவரை முழு இருதயத்தோடு விசுவாசிக்க வேண்டும் என்பதேயாகும்.

“... அவரை விசுவாசிக்கிறவன் எவனோ அவன் அவருடைய நாமத்தினாலே பாவமன்னிப்பைப் பெறுவான்” (அப்போஸ்தலர் 10:43).

“கர்த்தராகிய இயேசுவை நீ உன் வாயினாலே அறிக்கையிட்டு, தேவன் அவரை மரித்தோரிலிருந்து எழுப்பினாரென்று உன் இருதயத்திலே விசுவாசித்தால் இரட்சிக்கப்படுவாய்” (ரோமர் 10:9).

கர்த்தராகிய இயேசு கிறிஸ்துவை விசுவாசித்தால், நீங்களும் கூட பாவமன்னிப்பைப் பெற்று சுத்திகரிக்கப்படலாம்.

கர்த்தராகிய இயேசு கிறிஸ்துவையும், அவர் உங்களுக்காக சிலுவையில் என்ன செய்திருக்கிறார் என்பதையும் விசுவாசிப்பதற்கு உங்களுக்கு உதவும் ஒரு எளிய ஜெபம் கீழே கொடுக்கப்பட்டுள்ளது. இயேசு உங்களுக்காகச் செய்ததை நீங்கள் ஏற்றுக்கொண்டீர்கள் என்பதை வெளிப்படுத்தவும், உங்கள் பாவங்களுக்கான பாவமன்னிப்பைப் பெற்றுக்கொண்டு சுத்திகரிக்கப்படவும் இந்த ஜெபம் உங்களுக்கு உதவும். இந்த ஜெபம் உங்களுக்கான ஒரு வழிகாட்டி மட்டுமே. நீங்கள் உங்கள் சொந்த வார்த்தைகளைப் பயன்படுத்தியும் கூட ஜெபிக்கலாம்.

அன்புள்ள கர்த்தராகிய இயேசுவே, சிலுவையில் நீர் எனக்காக என்ன செய்திருக்கிறீர் என்பதை இன்று நான் புரிந்துகொண்டேன். நீர் எனக்காக மரித்தீர், உம்முடைய விலையேறப்பெற்ற இரத்தத்தை சிந்தினீர், நான் மன்னிக்கப்படும்படி என் பாவங்களுக்கான தண்டனையை நீர் ஏற்றுக்கொண்டீர். உம்மை விசுவாசிக்கிறவர்கள் யாராக இருந்தாலும், அவர்கள் பாவமன்னிப்பைப் பெற்றுக்கொள்கிறார்கள் என்று வேதாகமம் சொல்கிறது.

இன்று, நான் உம்மை விசுவாசிக்கவும், எனக்காக சிலுவையில் மரித்து, மரித்தோரிலிருந்து உயிர்த்தெழுந்ததன் மூலம் நீர் எனக்காகச் செய்ததை ஏற்றுக்கொள்ளவும் நான் தீர்மானிக்கிறேன். எனது சொந்த நற்கிரியைகளால் நான் என்னை இரட்சித்துக்கொள்ள முடியாது என்பதை அறிவேன், வேறு எந்த மனுஷனும் என்னை இரட்சிக்க முடியாது என்பதும் எனக்குத் தெரியும். என் பாவங்களுக்கான மன்னிப்பை என்னால் சம்பாதிக்க முடியாது.

இன்று, நீர் எனக்காக மரித்தீர், என் பாவங்களுக்கான விலைக்கிரயத்தை செலுத்தினீர், மரித்தோரிலிருந்து மறுபடியும் உயிர்த்தெழுந்தீர் என்றும், உம் மீது வைத்திருக்கிற விசுவாசத்தால், என் பாவங்களுக்கான மன்னிப்பையும் சுத்திகரிப்பையும் நான் பெற்றுக்கொள்கிறேன் என்றும் நான் என் உள்ளத்தில் விசுவாசித்து என் வாயினால் அறிக்கையிடுகிறேன்.

இயேசுவே உமக்கு நன்றி. உம்மை நேசிக்கவும், உம்மை அதிகமாக அறிந்துகொள்ளவும், உமக்கு உண்மையாக இருக்கவும் எனக்கு உதவி செய்வீராக.

ஆமென்.

ஆல் பீப்பிள் சர்ச் பற்றி அறிவோம்

ஆல் பீப்பிள் சர்ச்சானது பெங்களூர் நகரத்துக்கு உட்பாகவும் வெளிச்சமாகவும் இருக்க வேண்டும் என்பதும், இந்த தேசத்துக்கும் இன்னும் நிறைய தேசங்களுக்கும் தேவ சத்தமாக இருக்க வேண்டும் என்பதும் தான் எங்களது தரிசனம்.

ஆல் பீப்பிள் சர்ச்சானது **இயேசுவை நேசிக்கும், வார்த்தையில் கவனம் செலுத்தும், ஆவியால் நிரப்பப்பட்டிருக்கும் ஒரு திருச்சபையும், ஒரு குடும்ப திருச்சபையும், மேம்படுத்தும் மையமும், ஊழியத்தை அடிப்படையாகக் கொண்டதும் மற்றும் உலகளாவிய ஊழியத்தை செய்யும் ஒரு திருச்சபையுமாகும்.**

- ஒரு குடும்பத் திருச்சபையாக, கிறிஸ்துவை மையமாகக் கொண்ட ஐக்கியத்தில் ஒரு சமூகமாக ஒன்றாக வளர்கிறோம், தேவனுடைய சபையாக ஒருவருக்கொருவர் அன்பாக இருந்து அக்கறையோடு ஊழியம் செய்கிறோம்.
- மேம்படுத்தும் ஒரு மையமாக, ஒவ்வொரு விசுவாசியும் வெற்றியுடன் வாழவும், கிறிஸ்துவின் சாயலில் முதிர்ச்சியடையவும், அவர்களின் வாழ்க்கைக்கான தேவனுடைய நோக்கங்களை நிறைவேற்றவும் நாங்கள் ஊக்கமளித்து, அவர்களை மேம்படுத்துகிறோம்.
- ஊழியத்தை அடிப்படையாகக் கொண்டவர்களாக, தேவனுடைய வார்த்தையினாலும் பரிசுத்த ஆவியானவரின் இயற்கைக்கு அப்பாற்பட்ட வல்லமையுள்ள செயல்களினாலும், இயேசு கிறிஸ்துவின் முழு சிவியேஷத்தினால் நமது நகரம், தேசம் மற்றும் பிற தேசங்களை ஆசீர்வதிக்க அர்த்தமுள்ள ஊழியத்தில் ஈடுபடுகிறோம்.
- ஒரு உலகளாவிய ஊழியமாக, தேவனுடைய ராஜ்யத்திற்காகத் தங்கள் பிராந்தியங்களில் தாக்கத்தை ஏற்படுத்தக்கூடிய தெய்வீகத் தலைவர்கள் மற்றும் ஆவியானவரால் வழிநடத்தப்படும் திருச்சபைகளை வளர்ப்பதன் மூலம் உள்நாட்டிலும் உலக அளவிலும் நாங்கள் ஊழியம் செய்கிறோம்.

ஆல் பீப்பிள் சர்ச்சில், பரிசுத்த ஆவியின் அபிஷேகம் மற்றும் நடத்துதலில் தேவனுடைய வார்த்தையை முழுமையாகவும், சமரசம் செய்யாமலும் முன்வைக்க நாங்கள் கடமைப்பட்டுள்ளோம். நல்ல

இசை, ஆக்கப்பூர்வமான விளக்கக்காட்சிகள், கைதேர்ந்த வேத தர்க்கவியலாலர்கள், இன்றைய காலத்துக்கு ஏற்ற ஊழிய முறைகள், நவீன தொழில்நுட்பம் போன்றவைகள், பரிசுத்த ஆவியானவரின் வல்லமையில் தேவனுடைய வார்த்தையை பிரசங்கிக்கும் முறைக்கும் பரிசுத்த ஆவியானவரின் அடையாளங்கள், அதிசயங்கள், அற்புதங்கள் மற்றும் வரங்களுக்கும் ஒருபோதும் ஈடாகாது என்று நாங்கள் நம்புகிறோம் (1 கொரிந்தியர் 2:4,5; எபிரேயர் 2:3,4). எங்கள் கருப்பொருள் இயேசு, எங்கள் உள்ளடக்கம் வார்த்தை, எங்கள் முறை பரிசுத்த ஆவியானவரின் வல்லமை, எங்கள் தாகம் மக்கள் மற்றும் எங்கள் குறிக்கோள் கிறிஸ்துவைப் போல முதிர்ச்சியடைதலாகும்.

பெங்களூரை மையமாகக் கொண்டு செயல்படும் எங்களது ஆல் பீப்பிள் சர்ச்சானது, இந்தியாவில் பல இடங்களில் திருச்சபையைக் கொண்டுள்ளது. ஆல் பீப்பிள் சர்ச் இருப்பிடங்களின் தற்போதைய பட்டியலையும் தொடர்புக்கான தகவலையும் பெற, apcwo.org/locations ல் உள்ள எங்கள் வலைத்தளத்தைப் பார்வையிடவும் அல்லது contact@apcwo.org க்கு மின்னஞ்சல் அனுப்பவும்.

இலவச வெளியீடுகள்

A Church in Revival	Offenses—Don't Take Them
A Real Place Called Heaven	Open Heavens
A Time for Every Purpose	Our Redemption
Ancient Landmarks	Receiving God's Guidance
Baptism in the Holy Spirit	Revivals, Visitations and Moves of God
Being Spiritually Minded and Earthly Wise	Shhh! No Gossip!
Biblical Attitude Towards Work	Speak Your Faith
Breaking Personal and Generational Bondages	The Conquest of the Mind
Change	The Father's Love
Code of Honor	The House of God
Divine Favor	The Kingdom of God
Divine Order in the Citywide Church	The Mighty Name of Jesus
Don't Compromise Your Calling	The Night Seasons of Life
Don't Lose Hope	The Power of Commitment
Equipping the Saints	The Presence of God
Foundations (Track 1)	The Redemptive Heart of God
Fulfilling God's Purpose for Your Life	The Refiner's Fire
Gifts of the Holy Spirit	The Spirit of Wisdom, Revelation and Power
Giving Birth to the Purposes of God	The Wonderful Benefits of Speaking in Tongues
God Is a Good God	Timeless Principles for the Workplace
God's Word—The Miracle Seed	Understanding the Prophetic
How to Help Your Pastor	Water Baptism
Integrity	We Are Different
Kingdom Builders	Who We Are in Christ
Laying the Axe to the Root	Women in the Workplace
Living Life Without Strife	Work Its Original Design
Marriage and Family	
Ministering Healing and Deliverance	

புதிய புத்தகங்கள் தொடர்ந்து வெளியிடப்படுகின்றன. PDF, ஆடியோ மற்றும் பிற வடிவங்களில் இலவசமாக ஆல் பீப்பிள் சர்ச்சின் கிறிஸ்தவ புத்தகங்களைப் பதிவிறக்கம் செய்ய apcwo.org/books என்ற வலைதளத்தைப் பார்வையிடவும். இவற்றில் பல புத்தகங்கள் பிற மொழிகளிலும் கிடைக்கின்றன. இலவச ஆடியோ மற்றும் வீடியோ பிரசங்கங்கள், பிரசங்க குறிப்புகள் மற்றும் பல இலவச ஆதாரங்களுக்கு apcwo.org/sermons என்ற வலைதளத்தைப் பார்வையிடவும்.

கிறிசாலிஸ் கவுன்சிலிங்

வாழ்க்கையின் சவால்களை எதிர்கொள்ளவும், அவற்றைக் கடக்கவும் மக்களுக்கு உதவ, கிறிசாலிஸ் கவுன்சிலிங்கானது தனிப்பட்ட ஆலோசனைகளை வழங்குகிறது. கிறிசாலிஸ் கவுன்சிலிங் என்பது தொழில் ரீதியாக பயிற்சி பெற்ற மற்றும் அனுபவம் வாய்ந்த கிறிஸ்தவ ஆலோசகர்களின் குழுவாகும்.

எங்கள் சேவைகள் எல்லா வயதினருக்குமானவை மற்றும் இது வாழ்க்கையின் பல்வேறு சவால்களைத் தீர்த்துவைக்கின்றன.

இளம் பிராய நடத்தை	நடத்தையில் சீர்கேடு
பிறரோடு இணக்கக் குறைபாடு	ஆளுமை குறைபாடு
உறவுமுறை சவால்கள்	உளவியல் / உணர்வு சம்பந்தப்பட்ட பிரச்சினைகள்
கல்வியில் பின்தங்கிய நிலை	மன அழுத்தம் / திடீர் அதிர்ச்சி
தொழில் தொடர்பான பிரச்சினைகள்	மது / போதைப்பொருளுக்கு அடிமை
குடும்பம் / தம்பதிகள்: திருமணத்திற்கு முன், திருமணத்திற்கு பின்	ஆவிக்குரிய போராட்டங்கள்
பெற்றோர் / குழந்தைகள் / உடன்பிறந்தவர்கள் / சக வயதினர்	வாழ்வியல் முன்னேற்ற ஆலோசனை

கிறிசாலிஸ் கவுன்சிலிங் சேவைகளுக்கான கட்டணங்கள் குறைவானதாகவும் சுலபமாக செலுத்தக்கூடியதாகவும் இருக்கிறது.

எங்களிடம் உள்ள கைதேர்ந்த ஆலோசகர்களில் ஒருவருடன் சந்திப்பைத் திட்டமிட கீழ்க்கண்ட வழிமுறைகளில் அணுகவும்:

Website: chrysalislife.org

Phone: +91-80-25452617 அல்லது கட்டணமில்லா அழைப்பு (இந்தியாவிற்குள்) 1-800-300-00998

Email: counselor@chrysalislife.org

கிறிசாலிஸ் கவுன்சிலிங் என்பது ஆல் பீப்பிள் சர்ச் & வேர்ல்டு அவுடரீச் செய்யும் ஊழியமாகும்.

ஆல் பீப்பிள் சர்ச்சில் பங்குதாரராக இருத்தல்

ஆல் பீப்பிள் சர்ச்சின் ஊழியர்கள், ஒரு உள்ளூர் திருச்சபையாக தன் சொந்த எல்லைகளுக்கு அப்பால், இந்தியா முழுவதும், குறிப்பாக வட இந்தியா முழுவதும் ஊழியம் செய்வது மட்டுமல்லாமல், (அ) தலைவர்களைப் பெலப்படுத்துதல், (ஆ) இளைஞர்களை ஊழியத்திற்கு ஆயத்தப்படுத்துதல் மற்றும் (இ) கிறிஸ்துவின் சரீரத்தைக் கட்டியெழுப்புதல் ஆகியவற்றில் சிறப்பு கவனம் செலுத்துகின்றனர். இளைஞர்களுக்கான பல பயிற்சிக்கூடங்கள் மற்றும் 'கிறிஸ்தவ தலைவர்களுக்கான கருத்தரங்குகள்' ஆண்டு முழுவதும் நடத்தப்படுகின்றன. மேலும், வார்த்தையிலும் ஆவியிலும் விசுவாசிகளை ஆயத்தப்படுத்தும் நோக்கத்துடன் ஆங்கிலத்திலும் பிற இந்திய மொழிகளிலும் புத்தக வெளியீடுகளின் பல ஆயிரக்கணக்கான பிரதிகள் இலவசமாக விநியோகிக்கப்படுகின்றன.

ஒரு முறை தரும் நிதியாகவோ அல்லது மாதாந்திர நிதியாகவோ அனுப்புவதன் மூலம் எங்களுடன் நிதி ரீதியாக பங்குதாரராக இருக்க உங்களை அழைக்கிறோம். நமது நாடு முழுவதும் செய்யப்படும் இந்த ஊழியத்திற்காக எங்களுக்கு உதவ நீங்கள் அனுப்பும் எந்தத் தொகையும் பெரிதும் பாராட்டப்படும்.

நீங்கள் அனுப்ப வேண்டிய பரிசுத் தொகையை "ஆல் பீப்பிள் சர்ச்"க்கு காசோலை / வங்கி வரையோலை மூலம் எங்கள் அலுவலக முகவரிக்கு அனுப்பலாம். இல்லையெனில், எங்களின் வங்கிக் கணக்கு விவரங்களைப் பயன்படுத்தி வங்கிப் பரிவர்த்தனை மூலம் உங்கள் பங்களிப்பை நேரடியாக அனுப்பலாம்.

வங்கிக் கணக்கின் பெயர்: All Peoples Church

வங்கிக் கணக்கு எண்: 50200068829058

IFSC குறியீடு: HDFC0004367

வங்கியின் பெயர்: HDFC Bank, 7M/308 80 Feet Road, HRBR Layout, Kalyan Nagar, Bengaluru, 560043, Karnataka, India

கவனத்தில் கொள்ளவும்: ஆல் பீப்பிள் சர்ச் இந்தியா சார்ந்த வங்கிக் கணக்கிலிருந்து மட்டுமே வங்கி பங்களிப்புகளை ஏற்கிறது. உங்கள் பங்களிப்பைச் செய்யும்போது, விரும்பினால், உங்கள் பங்களிப்பைப் பயன்படுத்த விரும்பும் குறிப்பிட்ட ஆல் பீப்பிள்

சர்ச் ஊழியப் பகுதியைக் குறிப்பிடலாம். கூடுதல் விவரங்களுக்கு, apcwo.org/give என்ற வலைதளத்தைப் பார்வையிடவும்.


மேலும், உங்களால் முடிந்த போதெல்லாம் எங்களுக்காகவும் எங்கள் ஊழியத்திற்காகவும் ஜெபிக்க மறவாதீர்கள்.

நன்றி, தேவன் உங்களை ஆசீர்வதிப்பாராக!

DOWNLOAD THE FREE APP!



Search for
"All Peoples Church Bangalore"
in the App or Google play stores.



A daily 5-minute video devotional.

A daily Bible reading and prayer guide.

5-minute Sermon summary.

Toolkit with Scriptures on various topics to build faith and information to share the Gospel.

Resources with sermons, sermon notes, TV programs, books, music and more.

IF YOU LOVE IT, TELL OTHERS ABOUT IT!



ஆல் பீப்பிள் சர்ச் வேதாகமக் கல்லூரி

apcbiblecollege.org

இந்தியாவின் பெங்களூரில் உள்ள ஆல் பீப்பிள் சர்ச் வேதாகமக் கல்லூரி மற்றும் ஊழியப் பயிற்சி மையமானது, உபதேச ரீதியாக சிறந்த மற்றும் அறிவார்ந்த ஊக்கமளிக்கும் தேவனுடைய வார்த்தையின் படிப்போடு கூட, ஆவியானவரால் நிரப்பப்பட்டு, அபிஷேகம் செய்யப்பட்டு, பரிசுத்த ஆவியானவரின் இயற்கைக்கு அப்பாற்பட்ட வல்லமையில் ஊழியம் செய்வதற்கு ஆயத்தப்படுத்தவல்ல பயிற்சியை வழங்குகிறது. தேவனுடைய வார்த்தையில் ஆழமாக வேருன்றியிருக்கும் தேவனுக்கேற்ற குணநலன்களோடு, அடையாளங்கள், அதிசயங்கள் மற்றும் அற்புதங்களால் வல்லமையான செயல்களை ஊழியத்தில் நடத்திக்காட்டும் ஒரு பூரண மனுஷனை எங்களால் உருவாக்க இயலும் என்று நாங்கள் நம்புகிறோம்.

ஆல் பீப்பிள் சர்ச் வேதாகமக் கல்லூரியில் (APC-BC), ஆரோக்கியமான போதனையோடு, தேவனுடைய அன்பை வெளிக்காட்டுவதையும், அபிஷேகம் மற்றும் பரிசுத்த ஆவியானவரின் பிரசன்னத்தையும் மற்றும் தேவனுடைய இயற்கைக்கு அப்பாற்பட்ட கிரியையையும் வலியுறுத்துகிறோம். பல இளைஞர்களும் வாலிப வயதின் பெண்களும் தங்கள் வாழ்க்கையின் மீதான தேவனுடைய அழைப்பை நிறைவேற்றுவதற்காக பயிற்சியளிக்கப்பட்டு அனுப்பப்பட்டுள்ளனர்.

நாங்கள் மூன்று பாட திட்டங்களை வழங்குகிறோம்

- இறையியல் மற்றும் கிறிஸ்தவ ஊழியம், ஒரு வருட படிப்பு சான்றிதழ் (C.Th.)
- இறையியல் மற்றும் கிறிஸ்தவ ஊழியம், இரண்டு வருட டிப்ளமோ படிப்பு (Dip.Th.)
- இறையியல் மற்றும் கிறிஸ்தவ ஊழியம், மூன்று வருட இளங்கலை படிப்பு (B.Th.)

ஒவ்வொரு வார நாட்களிலும், **திங்கள் முதல் வெள்ளி வரை**, இந்திய நேரப்படி காலை 9:00 முதல் நண்பகல் 12 மணி வரை (UTC+5:30) வகுப்புகள் நடைபெறும். நாங்கள் மூன்று வழியில் கற்பதற்கான விருப்பத் தேர்வுகளை வழங்குகிறோம்.

- **வளாகத்தில் கற்றல்:** வளாகத்தில் நேரடியாக வகுப்புகளில் கலந்து கொள்ளுதல்
- **இணைய வழியில் கற்றல்:** ஆன்லைனில் நேரடி விரிவுரைகளில் கலந்து கொள்ளுதல்
- **மின்னஞ்சல் வழியாக கற்றல்:** apcbiblecollege.org/learn ஆன்லைன் செயலி மூலம் தானாகக் கற்றுக்கொள்ளுதல்

இணைய வழியில் விண்ணப்பிக்கவும், மற்றும் கல்லூரி, பாடத்திட்டம், படிப்புக்கான தகுதி, கல்விச் செலவுகள் பற்றிய கூடுதல் தகவலுக்கும் மற்றும் விண்ணப்பப் படிவத்தைப் பதிவிறக்கம் செய்யவும், தயவுசெய்து apcbiblecollege.org என்ற இணையதளத்திற்குச் செல்லவும்.

எல்லாவிதமான விஷயங்களும் நமக்கு இடறலை ஏற்படுத்தக்கூடும். நாம் காயப்படுத்தப்பட்டதாக உணர ஆரம்பித்த உடனேயே, அது நமக்குள் கிரியை செய்யத் தொடங்குகிறது மற்றும் இறுதியில் நாம் கற்பனை செய்ய முடியாத அளவுக்குப் பல வழிகளில் அது நம்மைப் பாதித்துவிடுகிறது. நாம் காயப்பட்ட மனநிலையிலிருந்து செயல்படும்போது, மிகவும் பகுத்தறிவற்ற நபராக செயல்படவும், சபாவத்திற்கு மாறான முறையில் சிந்திக்கவும், பேசவும் மற்றும் நடந்துகொள்ளவும் கூடும். திருச்சபை வாழ்க்கையில், தேவனுடைய ஜனங்கள் மத்தியில் இப்படி நடக்கும்போது, மிகவும் வருத்தமளிக்கும் சில விஷயங்கள் நடப்பதை நாம் காண்கிறோம்.

இடறலைப் பற்றி வேதாகமம் என்ன சொல்கிறது? நாம் இடறலடையும்போது, எவ்வாறு நடந்துகொள்ள வேண்டும்? நாம் இடறலடையும்போது வரும் எதிர்மறை உணர்வுகளிலிருந்து எப்படி விடுபடுவது? தேவனுடைய வார்த்தைகளிலிருந்து நாம் படிக்க இருக்கிற, எளிமையானதும் மற்றும் மனதைத் தெளிவிக்கக் கூடியதுமான இந்த ஆய்வு, மேற்கண்ட கேள்விகளுக்கான பதில்களை அளித்து, இடறலடைதலை முற்றிலும் தவிர்த்து வாழ உங்களுக்கு உதவும்.

எப்பொழுதும் இடறல்களை மேற்கொண்டு வாழுங்கள்.

All Peoples Church & World Outreach,
319, 2nd Floor, 7th Main, HRBR Layout,
2nd Block, Kalyan Nagar, Bangalore 560 043
Karnataka, INDIA

Phone: +91-80-25452617
Email: contact@apcwo.org
Website: apcwo.org

